

நமது

தமிழர் தாயகத்தின் முன்னோடி நாவிதம்

மலர்: 04 திருவள்ளூர் ஆண்டு: 2037 மாசி 23 ஹிஜரி 1426 ஸபர் 06 (07.03.2006) செவ்வாய்க்கிழமை இதழ் 157

விமானம் மற்றும் கப்பல் மூலம் உள்நாட்டு வெளிநாட்டிற்கான சிறியதோ, பெரியதோ, எந்த அளவுகளிலான பொதிகள், கடிதங்களை எந்த நாட்டிலும் எந்தநேரமும் குறைந்த கட்டணத்தில் அனுப்பி

மற்றும் ஜெர்மனி நாடுகளுக்கு 20% விசேடசலுகை

லண்டனுக்கான 5 Kg பொதிக்கு 1 Kg க்கான கட்டணம் 500/=

259, கோ.கே.எஸ் ரோட், யாழ்ப்பாணம். (Opposite All Ceylon Distributors)
Tel - 021 222 7835 Fax - 021 222 7836


46, அழகியாழல் வீதி, திருவள்ளூர், யாழ்ப்பாணம் (ஸ்கோல்கள் அருகில்)
Tel - 021 222 7560 Fax - 021 222 7310

36, செல்வபிள்ளையார் வீட்டம், திருவள்ளூர், தென்மேற்குப் பகுதி வீதி, யாழ்ப்பாணம். கரவேட்டி.
Tel - 021 226 4252 Fax - 021 226 4253

66, ஆலம்பத்தி வீதி, யாழ்ப்பாணம்.
Tel - 021 22 2027 Fax - 021 226 2993

திருமுருகன் கிரைம் நெடர்

போருக்கு தயாராக வேண்டும்



சர்வகட்சி மாநாட்டில் ஜே.வி.பி. அறைகூவல்

கொழும்பு

ஜெனீவா பேச்சுக்களின் முடிவில் வெளியிடப்பட்ட கூட்டறிக்கையை நிராகரித்துள்ள ஜே.வி.பியும், ஜாதிக் ஹெல உறுமயவும், எந்தவொரு ஆயுதக்குழுவிடமிருந்தும் ஆயுதங்களை களைய அனுமதிக்க போவதில்லை என்றும்-

அரசாங்கம் இராணுவத்தை உடனடியாகப் பலப்படுத்தி - போருக்குத் தயார்நிலையில் வைத்திருக்குமாறும் அவசர கோரிக்கை விடுத்துள்ளன.

ஜனாதிபதி மகிந்த ராஜபக்ச தலைமையில் நடைபெற்ற அனைத்துக் கட்சி மாநாட்டில் தமிழ்த் தேசிய கூட்டமைப்பு தவிர்ந்த ஏனைய அனைத்துக் கட்சிகளும் அழைக்கப்பட்டிருந்த (12 ஆம் பக்கம் பார்க்க)

கறுப்புத் துணியால் படையினர் முகத்தை மூடிக்கட்டக் கூடாது!

மேலதிக நீதிபதி உத்தரவு

யாழ்ப்பாணம்

மக்கள் நடமாட்டமுள்ள பகுதிகளில் இராணுவத்தினர் முகத்தை கறுப்புத் துணியால் மூடிமறைப்பது தவிர்க்கப்பட வேண்டுமென யாழ்ப்பாணம் மாவட்ட மேலதிக நீதிவான் சிறிநிதி நந்தசேகரம் இராணுவ அதிகாரிகளுக்கு உத்தரவிட்டார்.

யாழ்ப்பாணம் - கன்னாதிட்டிப் பகுதியில் கடந்த 24 ஆம் திகதி இடம்பெற்ற வாகன விபத்து தொடர்பான வழக்கு விசாரணை நேற்று யாழ்ப்பாணம் நீதிமன்றில் நடைபெற்றபோது - விபத்தில் பொது

மக்கள் எடுத்த புகைப்படம் ஒன்று நீதிமன்றில் ஒப்படைக்கப்பட்டது.

அந்த புகைப்படத்தில் விபத்து இடம்பெற்ற இடத்தில் நின்றிருந்த இராணுவச் சிப்பாய் ஒருவர் கறுப்புத் துணி அணிந்திருந்ததால் குறித்த இராணுவச் சிப்பாயை அடையாளம் காண முடியாதிருந்தது.

இந்த புகைப்படத்தை இராணுவ அதிகாரிக்கு காட்டிய பின்னர் எந்த நேரத்திலும் கறுப்புத் துணி அணிவது தவிர்க்கப்படவேண்டும், மக்கள் நடமாட்டம் (12 ஆம் பக்கம் பார்க்க)

மாணவர்கள் பகிஷ்கரிப்பால் கல்விநிறுவனங்கள் முடங்கின

யாழ்ப்பாணம்

யாழ்ப்பாணம் - குடாநாட்டுக் கல்விச் சமூகத்தினர் மீது இராணுவத்தினர் மேற்கொண்டுவரும் தாக்குதல்களைக் கண்டித்தும், மாணவர்கள் மீதான சோதனைக் கெடுபிடிகள் மற்றும் சிவில் நிரவாகத்தில் யாழ்ப்பாணம் மாவட்ட இராணுவத் தளபதி ஈடுபட்டமை ஆகியவற்றைக் கண்டித்து யாழ்ப்பாணம் குடாநாட்டு மாணவர்கள் நேற்று வகுப்புகளைப் பகிஷ்கரித்தனர். இதனால் குடாநாட்டின் கல்விச் செயற்பாடுகள் முற்றாக எதமப்பித்தன.

இளவாலை சென். ஹென்றீஸ் மாணவர்கள் பாடசாலை முடிந்து வீடு திரும்பிக்கொண்டிருந்த வேளை கடற்படையினரால் தாக்கப்பட்டமை, சாவகச்சேரி இந்துக் (12 ஆம் பக்கம் பார்க்க)



கைக்குண்டு தாக்குதலில்

உளர்காவலர் பலி

பொன்றூர்

அரசின் செயற்பாடுகள் பேச்சளவிலேயே!

கைக்குண்டு தாக்குதலில் ஊர்காவலர் பலி


பொன்றாவ

பொன்றாவ மாவட்டத்திலுள்ள வெலிக் கந்தை பகுதியில் நேற்றுமுன்தினம் இரவு 10.30 மணியளவில் ஊர்காவல் படையைச் சேர்ந்த ஒருவரின் வீட்டின்மீது மேற்கொள்ளப் பட்ட கைக்குண்டுத் தாக்குதலில் ஒரு ஊர்காவலர் கொல்லப்பட்டதுடன் அவரின் மனைவி படுகாயமடைந்தார்.

இவர் பொன்றாவை வைத்தியசாலையில் அனுமதிக்கப்பட்டுள்ளதாகத் தெரிவிக்கப்படுகிறது.

இனந்தொரியாதோரால் மேற்கொள்ளப்பட்ட இந்நத தாக்குதல் குறித்து வெலிக்கந்த பொலிஸார் விசாரணைகளை மேற்கொண்டு வருவதாகக் கூறப்படுகிறது.

அரசின் செயற்பாடுகள் பேச்சளவிலேயே!



விசனம் தெரிவிக்கிறார் தமிழ்ச்செல்வன்

கிளிநொச்சி

இலங்கை அரசாங்கம் பேச்சளவில் மட்டுமே ஏதோ தமிழ் மக்களின் பிரச்சினைகளில் அக்கறை எடுப்பது போலவும் பேச்சு வார்த்தை மேசையில் தாங்கள் அர்ப்பணிப்போடும், நேர்மையோடும் ஈடுபடுவதாகவும் காட்டிக் கொள்கின்றார்கள் என்று தமிழீழ அரசியற்சுற்றுப் பொறுப்பாளர் சு.ப. தமிழ்ச்செல்வன் தெரிவித்தார்.

ஜெனீவாவில் வைத்து புலிகளின் குரல்

வானொலிக்கு வழங்கிய பேட்டியிலேயே அவர் இதனைத் தெரிவித்தார்.

அவர் மேலும் தெரிவிக்கையில் - மகிந்த சிந்தனையில் மாற்றங்கள் எதுவும் ஏற்பட்டதாகச் சொல்ல முடியாது. ஏனெனில் நடைமுறையில் மகிந்தவின் சிந்தனையே செயற்பட்டுக் கொண்டிருக்கிறது.

ஆனால் வெளிப்படையாக பேச்சு மேசையில் வெளிப்புச்சுக்கோ ஏதோ(12 ஆம் பக்கம் பார்க்க)

கன்னாதிட்டி விபத்துடன் தொடர்புடைய இத்தாலியப் பிரஜை நாடு கடத்தல்!

யாழ். மேலதிக நீதிபதி உத்தரவு



யாழ்ப்பாணம்

வெளிநாட்டு அரசு சார்பற்ற நிறுவனம் என்ற பெயரில் இராணுவத்தினரின் தேவைக்குப் பயன்படுத்தப்பட்டு வந்ததாகக் கருதப்படும் வாகனத்தின் உரிமையாளரான இதாலி நாட்டு பிரஜையை மீரி ஹான சிறைச்சாலைக்கு அனுப்பி அவரை நாடு கடத்த நடவடிக்கை எடுக்குமாறு யாழ். மேலதிக நீதிபதி திருமதி ஸ்ரீநிதி நந்தசேகரன் உத்தரவிட்டார்.

யாழ்ப்பாணம் கன்னாதிட்டியில் கடந்த 25 ஆம் திகதி (12 ஆம் பக்கம் பார்க்க)

சுதந்திரக் கட்சித் தலைமையிலிருந்து தற்காலிகமாக விலகினார் சந்திரிகா!

ரட்சி சிறி பதில் தலைவராக நியமிப்பு

கொழும்பு

சிறிலங்கா சுதந்திரக் கட்சியின் தலைவர் பதவியிலிருந்து தற்காலிகமாக விலகியுள்ள முன்னாள் ஜனாதிபதி சந்திரிகா குமாரதுங்க - கட்சியின் பதில் தலைவராக பிரதமர் ரட்சி சிறி விக்கிரமநாயக்கவை நியமித்துவிட்டு பிரான்ஸ் சென்றுள்ளார்.

இது தொடர்பாகக் கட்சியின் செயலாளர் மைத்திரிபால சிறிசேனவுக்குக் கடிதம் ஒன்றை அனுப்பியுள்ள அவர் -

சில மாதங்களுக்கு கட்சியின் தலைமைப் பொறுப்பில் கடமையாற்ற முடியாத நிலை காணப்

படுவதாகத் தெரிவித்தார்.

இதனால் கட்சியின் சிரேஷ்ட உப தலைவர் ரட்சி சிறி விக்கிரமநாயக்கவை பதில் தலைவராக நியமித்துள்ளதாகவும் கட்சியின் தலைவருக்கு கட்சியின் யாப்பின்படி உள்ள அதிகாரத்துக்கு அமைவாக பிரதமர் ரட்சி சிறி விக்கிரமநாயக்கவை நியமித்ததாகவும் அவர் அந்தக் கடிதத்தில் தெரிவித்தார்.

கட்சியின் உப தலைவர் மகிந்த ராஜபக்ஷ ஜனாதிபதியாகப் பொறுப்பேற்ற பின்னர் கடந்த மூன்று மாதங்களாக எதுவித காரணங்களுமின்றி தமக்குப் (12 ஆம் பக்கம் பார்க்க)

இளைஞனை காணவில்லை

யாழ்ப்பாணம் - வீட்டிலிருந்து புறப்பட்ட இளைஞன் நான்கு நாட்களாகியும் நேற்று வரை வீடு திரும்பவில்லை என பெற்றோரால் மனித உரிமைகள் ஆணைக்குழுவின் யாழ்ப்பாணம் அலுவலகத்தில் முறைப்பாடு செய்யப்பட்டுள்ளது.

கொக்குவில் பிறவுன் வீதியைச் சேர்ந்த புவோகநாதன் துசியந்தன் (வயது 18) என்பவரே காணாமல் போயுள்ளதாக முறையிடப்பட்டது. (க)

மென்பந்து கிரிக்கெட் சுற்றுப்போட்டி

யாழ்ப்பாணம் - யாழ்ப்பாணம் கல்வி வலயத்துக்குட்பட்ட கோப்பாய், நல்லூர், யாழ்ப்பாணம் ஆகிய கல்விக்கோட்டங்களிலிருந்து முதல் மூன்று இடங்களுக்குத் தெரிவு செய்யப்பட்ட அணிகளுக்கிடையிலான வலயமட்ட மென்பந்து கிரிக்கெட் சுற்றுப்போட்டி இன்று முதல் யாழ்ப்பாணம் கனகரத்தினம் மத்திய மகாவித்தியாலையிலேயே தொடங்கி நடைபெறவுள்ளது.

இன்று காலை 8.30 மணிக்கு நடைபெறும் ஆட்டத்தில் கொக்குவில் இந்துக் கல்லூரியை எதிர்த்து புனித ஜேம்ஸ் மகாவித்தியாலையும்கூட - காலை 9.30 மணிக்கு நடைபெறும் ஆட்டத்தில் கோப்பாய் கிறிஸ்தவக் கல்லூரியை எதிர்த்து யாழ்ப்பாணம் கல்லூரியும் மோதவுள்ளன.

நேற்று இடம்பெறவிருந்த இந்தப் போட்டிகள் மாணவர் பகிஷ்கரிப்புக் காரணமாக இன்று நடைபெறவுள்ள துடன் - 15 ஓவர்களுக்கு மட்டுப்படுத்தப்பட்டுள்ளது. (58)

கரப்பந்தாட்ட சுற்றுப்போட்டி

யாழ்ப்பாணம் - யாழ்ப்பாணம் கல்வி வலயத்துக்குட்பட்ட யாழ்ப்பாணம், கோப்பாய், நல்லூர், யாழ்ப்பாணம் ஆகிய கல்விக்கோட்டங்களிலிருந்து முதல் மூன்று இடங்களுக்குத் தெரிவு செய்யப்பட்ட அணிகளுக்கிடையிலான வலயமட்ட கரப்பந்தாட்ட சுற்றுப்போட்டி இன்று முதல் யாழ்ப்பாணம் கனகரத்தினம் மத்திய மகாவித்தியாலையிலேயே தொடங்கி நடைபெறவுள்ளது.

15 வயதுப் பிரிவு 17, வயதுப் பிரிவு 19 வயதுப் பிரிவு ஆகிய மூன்று பிரிவுகளாக இந்தப் போட்டி நடைபெறவுள்ளது.

15 வயதுக்கிடையிலான போட்டியில் 'ஏ' பிரிவில் புனித சான்ஸ் மகாவித்தியாலையம் - சென். ஜோன்ஸ் கல்லூரி என்பனவும் 'பி' பிரிவில் யாழ்ப்பாணம் மத்திய கல்லூரி - வைத்தீஸ்வராக் கல்லூரி என்பனவும் -

17 வயதுக்கிடையிலான போட்டியில் 'ஏ' பிரிவில் யாழ்ப்பாணம் மத்திய கல்லூரி - வைத்தீஸ்வராக் கல்லூரி என்பனவும் 'பி' பிரிவில் சென். ஜோன்ஸ் கல்லூரி - புனிதசான்ஸ் மகாவித்தியாலையம் என்பனவும் -

19 வயதுக்கு இடையிலான போட்டியில் 'ஏ' பிரிவில் சென். ஜோன்ஸ் கல்லூரி - புனித ஜோசப் வித்தியாலையம் என்பனவும் 'பி' பிரிவில் யாழ்ப்பாணம் மத்திய கல்லூரி மற்றும் புனித சான்ஸ் மகாவித்தியாலையம் என்பனவும் பங்குபற்றுகின்றன. (58)

சம்மேளனக்கூட்டம்


சாவகச்சேரி - கடந்தகால வன்செயல்களின் போது சாவகச்சேரி கமநலசேவை நிலையத்தில் வைக்கப்பட்ட காணிப்பதிவேடுகளைத் தவறவிட்டவர்கள் - அதனை மீளவும் தயாரிப்பது - தொடர்பான கூட்டம் இன்று காலை 10 மணிக்கு பெரும்பாக உத்தியோகத்தர் தலைமையில் சாவகச்சேரி கமநலசேவை நிலையத்தில் நடைபெறவுள்ளது. இந்த கூட்டத்தில் 43 விவசாய சம்மேளனங்களின் தலைவர், செயலாளர் ஆகியோர் கலந்துகொள்ளவுள்ளனர்.

கருத்தரங்கு

யாழ்ப்பாணம் - சுன்னாகம் ஸ்கந்தவரோதயக் கல்லூரியில் இந்த ஆண்டு க. பொ. த. உயர் தரப்பாடசாலைக்குத் தோற்றுள்ள மாணவர்களுக்கான வழிகாட்டல் கருத்தரங்கு இன்றும் நாளையும் நடைபெறவுள்ளது.

இன்று காலை 9 மணி முதல் 11.30 மணிவரை இந்துநாகரிகம், 11.30 மணிமுதல் 1.30 வரை அளவையியலும் விஞ்ஞானமும், நாளை காலை 9.00 மணி தொடக்கம் 11.30 மணிவரை தமிழ், 11.30 தொடக்கம் 1 மணிவரை நாடகமும் அரங்கியலும் ஆகிய பாடங்களுக்கான வழி காட்டல் கருத்தரங்குகள் நடைபெறவுள்ளதாக கல்லூரி அதிபர் தே. சிவாஜி தெரிவித்தார்.

நேற்று இடம்பெற்ற பாடசாலைகள் பகிஷ்கரிப்பின்போது...



உயர்தொழில் நுட்ப நிறுவனத்தின் தொலைபேசி இணைப்பு துண்டிப்பு!

இராணுவத்தினர் மீது மாணவர் குற்றச்சாட்டு

யாழ்ப்பாணம் - திரு நெல்வேலி உயர் தொழில் நுட்ப நிறுவனத்தின் தொலைபேசி இணைப்பு துண்டிப்பு செய்துள்ளதாக மாணவர்கள் தெரிவிக்கின்றனர். இராணுவத்தினர் துண்டித்துள்ளனர். நேற்று அதிகாலை ரோந்து நடவடிக்கையில் ஈடுபட்டிருந்த இராணுவத்தினரும், தொழில் நுட்பக்கல்லூரியை அண்மித்து கடமையில் ஈடுபட்டிருந்த இராணுவத்தினரும் இணைந்து துண்டித்ததாகத் தெரியவருகிறது. படையினரின் இந்த நடவடிக்கை தொடர்பாக தொழில் நுட்ப நிறுவன மாணவர் ஒன்றியம் போர்நிறுத்தக் கண்காணிப்புக்குழு, மற்றும் தமிழ்த் தேசிய கூட்டமைப்பின் நாடாளுமன்ற உறுப்பினர்களுக்கும் அறிவித்துள்ளது.

இராணுவத்தினரின் இந்த நடவடிக்கையைக் கண்டித்து தொழில் நுட்ப நிறுவன மாணவர் ஒன்றியம் விடுத்துள்ள அறிக்கையில் தெரிவிக்கப்பட்டுள்ளதாவது:- எமது மாணவர்கள் கடந்த சனிக்கிழமை திருநெல்வேலிப் பகுதியில் யாழ்ப்பாணம், மாவட்ட இராணுவத்தளபதி சந்திரசிறியின் கொடும்பாவியை எரித்ததைத் தொடர்ந்து எமது மாணவர்களை படையினர் தினமும் அச்சுறுத்தி வருகின்றனர். எமது நிறுவனத்தின் முன்னால் கடமையில் ஈடுபட்டிருக்கும் இராணுவத்தினர் நிறுவனத்துக்குள் வரும் மாணவ, மாணவிகளை தகாத வார்த்தைகளால் கூறி பேசியும் மிரட்டியும் வருகின்றனர்.

அவர்களின் இந்தச் செயற்பாட்டை மிகவும் கேவலமான ஒரு நடவடிக்கையாகவே நாம் கருதுகிறோம். நேற்றுக்காலை எமது நிறுவனத்தின் தொலைபேசி இணைப்பு மற்றும் கேபிள் தொலைக்காட்சி இணைப்பு என்பவற்றை அதிகாலை ரோந்துவந்த இராணுவத்தினரும், நிறுவனத்தின் முன் கடமையில் நின்ற இராணுவத்தினரும் இணைந்து துண்டித்தனர். இந்தச் செயற்பாடு இராணுவத்தின் இயலாமையின் ஒரு வெளிப்பாடாகவும் கீழ்த்தரமான ஒரு செயற்பாடாகவும் நாம் கருதுகிறோம். இந்த விடயம் தொடர்பாக உரிய தரப்புகள் விரைந்து நடவடிக்கை எடுக்க வேண்டும் எனவும் வேண்டுகின்றோம் எனத் தெரிவிக்கப்பட்டுள்ளது.


பெண் சிசுவை தத்தெடுப்பதற்கு விண்ணப்பம் கோரப்பட்டுள்ளது

பருத்தித்துறை - நீதிவான் நீதிமன்ற பாதுகாப்பில் மந்திரை ஆதார வைத்தியசாலையிலுள்ள ஒரு மாதம் நிறைந்த பெண் சிசு ஒன்று தத்துக் கொடுக்கப்படவிருப்பதால் இந்த சிசுவை பராமரிக்கக் கூடிய தகுதியான தம்பதிகளிடமிருந்து விண்ணப்பம் கோரப்பட்டுள்ளது. தத்தெடுக்க விரும்பும் தம்பதிகள் தங்கள் சயவிபரம் அடங்கிய குடும்பநிலை, தம்பதிகளின் வயது, வருமானம், தொழில் வைத்திய அத்தாட்சி அடங்கலாக விண்ணப்பங்களை பதிவாளர், நீதிவான் நீதிமன்றம், பருத்தித்துறை என்ற விவாசத்தக்கோ அல்லது பொறுப்பதிகாரி, ஆதார வைத்தியசாலை, பருத்தித்துறை என்ற

விவாசத்தக்கு எதிர்ப்பும் 25 ஆம் திகதிக்கு முன்னர் அனுப்பிவைக்குமாறு தெரிவிக்கப்பட்டுள்ளது. விண்ணப்பங்களை அனுப்பும்

போது விண்ணப்ப உறையின் இடது பக்க மேல்மூலையில் சிசுவைத் தத்தெடுப்பதற்கான விண்ணப்பம் எனக் குறிப்பிட்டு அனுப்பி வைக்கவும்.

திருநெல்வேலியில் மினிபஸ் தடம்புரண்டு 4 பேர் காயம்!



யாழ்ப்பாணம் - பலாவி வீதி வழியாக பயணிகளுடன் புன்னாலைக்கட்டுவனிலிருந்து யாழ்ப்பாணம் நோக்கிச் சென்றுகொண்டிருந்த 764 ஆம் இலக்க தனியார் மினிபஸ் ஒன்று திருநெல்வேலிப் பகுதியில் தடம்புரண்டதில் அதில் பயணம் செய்த நான்கு பேர் காயமடைந்தனர்.

37), சுன்னாகத்தைச் சேர்ந்தவரும் வசாவீளான் மத்திய மகாவித்தியாலைய அதிபருமான திருமதி ஆலோசியஸ் (வயது 52), புன்னாலைக்கட்டுவனைச் சேர்ந்த த. செல்வராணி (வயது 38) ஆகிய நால்வரும் காயமடைந்து யாழ்ப்பாணம் வைத்தியசாலையில் அனுமதிக்கப்பட்டனர்.

மேலும் பவர் சிறுகாயங்களுக்குள் எரிக்க தனியார் வைத்தியசாலைகளில் சிகிச்சை பெற்றதாகத் தெரிவிக்கப்படுகிறது.

DAIDO Mopet
48CC
Koyo
ஜெர்மனி
DAIDO உத்தியோகத்தர் **YAMATO**
608, 611, 612, 613, 614, 615, 616, 617, 618, 619, 620, 621, 622, 623, 624, 625, 626, 627, 628, 629, 630, 631, 632, 633, 634, 635, 636, 637, 638, 639, 640, 641, 642, 643, 644, 645, 646, 647, 648, 649, 650, 651, 652, 653, 654, 655, 656, 657, 658, 659, 660, 661, 662, 663, 664, 665, 666, 667, 668, 669, 670, 671, 672, 673, 674, 675, 676, 677, 678, 679, 680, 681, 682, 683, 684, 685, 686, 687, 688, 689, 690, 691, 692, 693, 694, 695, 696, 697, 698, 699, 700, 701, 702, 703, 704, 705, 706, 707, 708, 709, 710, 711, 712, 713, 714, 715, 716, 717, 718, 719, 720, 721, 722, 723, 724, 725, 726, 727, 728, 729, 730, 731, 732, 733, 734, 735, 736, 737, 738, 739, 740, 741, 742, 743, 744, 745, 746, 747, 748, 749, 750, 751, 752, 753, 754, 755, 756, 757, 758, 759, 760, 761, 762, 763, 764, 765, 766, 767, 768, 769, 770, 771, 772, 773, 774, 775, 776, 777, 778, 779, 780, 781, 782, 783, 784, 785, 786, 787, 788, 789, 790, 791, 792, 793, 794, 795, 796, 797, 798, 799, 800, 801, 802, 803, 804, 805, 806, 807, 808, 809, 810, 811, 812, 813, 814, 815, 816, 817, 818, 819, 820, 821, 822, 823, 824, 825, 826, 827, 828, 829, 830, 831, 832, 833, 834, 835, 836, 837, 838, 839, 840, 841, 842, 843, 844, 845, 846, 847, 848, 849, 850, 851, 852, 853, 854, 855, 856, 857, 858, 859, 860, 861, 862, 863, 864, 865, 866, 867, 868, 869, 870, 871, 872, 873, 874, 875, 876, 877, 878, 879, 880, 881, 882, 883, 884, 885, 886, 887, 888, 889, 890, 891, 892, 893, 894, 895, 896, 897, 898, 899, 900, 901, 902, 903, 904, 905, 906, 907, 908, 909, 910, 911, 912, 913, 914, 915, 916, 917, 918, 919, 920, 921, 922, 923, 924, 925, 926, 927, 928, 929, 930, 931, 932, 933, 934, 935, 936, 937, 938, 939, 940, 941, 942, 943, 944, 945, 946, 947, 948, 949, 950, 951, 952, 953, 954, 955, 956, 957, 958, 959, 960, 961, 962, 963, 964, 965, 966, 967, 968, 969, 970, 971, 972, 973, 974, 975, 976, 977, 978, 979, 980, 981, 982, 983, 984, 985, 986, 987, 988, 989, 990, 991, 992, 993, 994, 995, 996, 997, 998, 999, 1000

ராஜா யாழ்ப்பாணம்
இந்தியாவிலும் இலங்கையிலும்
குரே தலை இலங்கை
கொழும்புத்தலை சந்திரபாசு, சிவராஜ், நல்லூர், வடமேல் நடிப்பு
கோவை பிரதர்ஸ்
ரிக்கத் முற்படிவு வாய்ப்புக்கானமை
காட்சி நேரம் மாற்றப்பட்டுள்ளது
காட்சி : 4.00, 10.30, 1.30, 4.30, 7.30

முனோகரா யாழ்ப்பாணம்
புரட்சிக் கலைஞர் விஜயகாந்த் ஆஷிமா மற்றும் பவர் நடிப்பு
இந்தியாவிலும் இலங்கையிலும் குரே தலை வெளியீடு
காட்சி: 10.30, 1.30, 4.30, 7.30 (புதன்) விசே: காட்சி: 10.00

கலந்துரையாடல்

யாழ்ப்பாணம் - யாழ்ப்பாணம் பல்கலைக்கழக விளையாட்டு விஞ்ஞான அலகின் 6 ஆம், 7 ஆம் அணிகளைச் சேர்ந்த அனைத்து மாணவர்களுக்குமான முக்கிய கலந்துரையாடல் நாளை காலை 11 மணிக்கு விளையாட்டு விஞ்ஞான அலகில் நடைபெறவுள்ளதால் அனைத்து மாணவர்களையும் தவறாது கலந்துகொள்ளுமாறு விளையாட்டு விஞ்ஞான மாணவர்கள் ஒன்றியம் கேட்டுள்ளது.

மகளிர்தின விழா நிகழ்வுகள்

யாழ்ப்பாணம் - புத்தூர் ஸ்ரீ-சோமால்கந்தக் கல்லூரி சமூகக்கல்வி மன்றம் நடத்தும் மகளிர்தின விழா இன்று பிற்பகல் 2 மணிக்கு சமூகக்கல்வி மன்றத் தலைவி லோ. ரஞ்சனராஜி தலைமையில் நடைபெறவுள்ளது. இந்த நிகழ்வில் முன்னாள் கல்விப் பணிப்பாளர் தி. பெரியதம்பி முதன்மை விருந்தினராகவும் கல்லூரியின் பழைய மாணவியும் ஓய்வு பெற்றார் வாசு உத்தியோகத்தருமாகிய நா. செல்லம்மா சிறப்பு விருந்தினராகவும் கலந்துகொள்ளவுள்ளனர்.

மகளிர்தினத்தை முன்னிட்டு நடத்தப்பட்ட பொது அறிவுப்போட்டிகளுக்கான பரிசளிப்பு, மாணவர்களின் கலை நிகழ்ச்சிகள் என்பனவும் இடம்பெறவுள்ளன.

பருத்தித்துறை - கட்டைவேலி - நெல்லியடி பல நோக்குக் கூட்டுறவுச் சங்கம் நடத்தும் சர்வதேச மகளிர்தின நிகழ்வு நாளை பிற்பகல் 5 மணியளவில் சங்கத்தின் கலாசார பெருமன்றத்தில் நடைபெறவுள்ளது.

கலாசார பெருமன்றத் தலைவர்த. கணபதிப்பிள்ளை தலைமையில் நடைபெறவுள்ள இந்த நிகழ்வில் மகளிர் குழு சங்கத் தலைவி பண்டிதை வ. பத்தினிப்பிள்ளை, சமூகசேவையாளர் த. சிவராஜா ஆகியோர் கலந்துகொண்டு கருத்துரை வழங்கவுள்ளனர். (12)

யாழ்ப்பாணம் - ஊக்கிய நாடுகள் சிறுவர் நிதியத்தின் அனுசரணையுடன் குடும்பப் புனர்வாழ்வு நிலையம் நடத்தும் சர்வதேச மகளிர்தின நிகழ்வு - நாளை பின்னங்கிய ஊறுபட்டத்தக்க சமூகங்களை உள்எடக்கிய 11 பகுதிகளில் கொண்டாடப்படவுள்ளது.

கச்சாய், கல்வயல், மீசாலை, நாவாந்துறை, நீர்வேலியில் - பன்னாலை, நீர்வேலி வடக்கு, புத்தூர் மேற்கு கலைமதி, சுன்னாகம், சபாபதிப்பிள்ளை நலன்புரி நிலையம், மல்லாகம் நீதிவான் நலன்புரி நிலையம், மல்லாகம் தொந்தனை, மாதக் கசாயபுரம் ஆகிய இடங்களிலேயே இந்த நிகழ்வுகள் நடத்தப்படவுள்ளன. கலை நிகழ்ச்சிகள், போட்டிகள் எனப் பலதரப்பட்ட நிகழ்வுகளை உள்ளடக்கியதாக சர்வதேச மகளிர்தின கொண்டாடப்படவுள்ளதென குடும்பப் புனர்வாழ்வு நிலைய மாவட்ட இணைப்பாளர் தெரிவித்தார்.

நாதன்ஸ் யாழ்ப்பாணம்
கந்தபாடலும், கலைக்கவிதையும்
குரே தலை வெளியீடு
அர்ஜுன், கஜாலா விவேக் நடிப்பு
சுதராஸ்
காட்சி நேரம் :- 10.00, 1.30, 4.30 (புது நேரம்)

இணக்கப்பாடு பற்றி தெரியாதென்பது ஜே.வி.பியினரின் பொய்யான கருத்து!



கொழும்பு
ஜெனிவா பேச்சுக்களின் பின்னர் ஏற்பட்ட இணக்கப்பாடு பற்றித் தமக்கு தெரியாது என ஜே.வி.பியினர் தெரிவிப்பது பொய்யான கருத்து என ஐக்கிய தேசியக் கட்சியின் நாடாளுமன்ற உறுப்பினர் ராஜித சேனாரத்ன தெரிவித்தார்.
ஜே.வி.பியின் தலைவர் சோமவன்ஸவும், பிரசார செயலாளர் விமல் வீரவன்சவும் ஜனாதிபதியுடன் அலரிமாளிகையின் கட்டுப்பாட்டு அறையிலிருந்து வண்ணம் செய்யமதியூடாகப் பேசிய பின்னரே இணக்கப்பாட்டுக்கு வந்தனர்.

தற்போது இணக்கப்பாடு குறித்து தெரியாது என ஜே.வி.பியினர் தெரிவிப்பது உண்மை உண்டா பின்னர் வயிற்றுக்கு சரியில்லை என கூறுவது போலாகும்

ராஜித சேனாரத்ன தெரிவிப்பு

எனவும் அவர் குறிப்பிட்டார்.
ஜாதிக் ஹை உறுமய ஜெனிவா பேச்சுக்களை விமர்சித்தமை காரணமாகவே அதனை தற்பொழுது ஜே.வி.பியினரும் விமர்சித்து வருகின்றனர்.
ஜாதிக் ஹை உறுமய சிங்கள இனவாத சக்திகளிடம் பயனடையும் என்ற அச்சத்தில் தான், ஜே.வி.பியினரும் அரசாங்கத்தை விமர்சிப்பதற்கு முன்னர் ஜே.வி.பியினர் இந்த விடயத்தில் தமது நிலை குறித்து சுயவிமர்சனம் செய்து கொள்ள வேண்டும் எனவும் ராஜித சேனாரத்ன கூறியுள்ளார்.

ஆயுதக்குழகங்களுக்கு உதவவில்லை என்கிறது அரசாங்கம்

கொழும்பு
ஆயுதக்குழகங்களுக்கு அரசு படையினர் உதவிவருவதாக ஆங்கிலப் பத்திரிகை ஒன்றில் வெளிவந்த செய்தியை அரசாங்கம் முற்றாக நிராகரித்துள்ளது.
இது தொடர்பாக அரசாங்க தகவல் திணைக்களம் வெளியிட்ட அறிக்கையில் தெரிவிக்கப்பட்டுள்ளதாவது -
உண்மையும், ஆதாரமுமற்ற இவ்வாறான செய்திகள் வெளிவருவது எதிர்கால சமாதானச் செயற்பாடுகளுக்கு பெரும் அச்சுறுத்தலாக அமையும்.
ஊடகங்கள் இவ்வாறான பொய் அறிக்கைகளை வெளியிடுவதில் அவதானமாக இருக்க வேண்டும் என்பது அரசாங்கத்தின் நிலைப்பாடாகும்.
அத்தோடு இவ்வாறான செய்திகள் தேசிய பாதுகாப்புக்கு பாதிப்பை ஏற்படுத்தக்கூடியது. நாட்டில் நிரந்தர சமாதானத்தை ஏற்படுத்துவதற்கு அரசாங்கம் செயற்பட்டுவரும் இந்த வேளையில் - ஊடகத்துறை மிகவும் பொறுப்புணர்வுடன் நடந்துகொள்ளவேண்டும் என அந்த அறிக்கையில் தெரிவிக்கப்பட்டுள்ளது.

விடைபெறும் கண்காணிப்புக்குழு பிரதிநிதி தளபதி கேணல் சொர்ணத்துடன் சந்திப்பு!



திருகோணமலை
தனது பதவிக் காலத்தை நிறைவு செய்து கொண்டு நாடு திரும்புவள்ள போர்நிறுத்தக் கண்காணிப்புக் குழுவின் திருகோணமலை மாவட்டத்துக்கான தலைவர் ஆதர் விவ்ரன்-நேற்று முன்தினம் தமிழீழ விடுதலைப் புலிகளின் திருகோணமலை மாவட்ட கட்டளைத் தளபதி கேணல் சொர்ணம், மாவட்ட அரசியற் துறைப் பொறுப்பாளர் எழிலன் ஆகியோரைச் சந்தித்து திருகோணமலை மாவட்ட நிலைமைகள் குறித்து பேச்சு நடத்தினார்.
இந்தச் சந்திப்பின்போது - தமது போராளிகள் ஐவரை படையினர் கடத்திச் சென்ற சம்பவம் குறித்து மீண்டும் அவரின் கவனத்துக்கு புலிகள் கொண்டுவந்தனர்.
போர்நிறுத்தக் கண்காணிப்புக்குழுவின் திருகோணமலை மாவட்டத்துக்கான தலைவர் ஆதர் விவ்ரனின் இடத்துக்கு இன்று முதல் அன்றின் நியமிக்கப்பட்டுள்ளதாக அறிவிக்கப்பட்டுள்ளது.

கதிர்காமர் கொலைச் சந்தேக நபருக்கும் ஐக்கிய தேசியக் கட்சி எம்.பிக்கும் தொடர்பு

கொழும்பு
முன்னாள் வெளிவிவகார அமைச்சர் லக்ஷ்மன் கதிர்காமரின் கொலை தொடர்பாக சந்தேகத்தின் பேரில் கைதுசெய்யப்பட்டுள்ள ஒருவருக்கும், ஐக்கிய தேசிய கட்சியின் கொழும்பு மாவட்ட நாடாளுமன்ற உறுப்பினர் ஒருவருக்குமிடையில் நெருங்கிய தொடர்புகள் இருப்பது கண்டறியப்பட்டுள்ளது.
கதிர்காமரை கொலை செய்த துப்பாக்கி தாரி, கதிர்காமரை கொலை செய்யப் பயன்படுத்திய வீட்டின் தோட்ட தொழிலாளியான தேவன் என்பவர் குற்றத் தடுப்பு புலனாய்வுப் பிரிவினரால் கைதுசெய்யப்பட்டுத் தடுத்து வைக்கப்பட்டுள்ளார்.
துப்பாக்கிதாரியிடம் நடத்தப்பட்ட விசாரணைகளின் போது - கொழும்பில் நாரவேலன் பி.டி பகுதியிலுள்ள காணி ஒன்றை கொழும்பு மாவட்ட ஐக்கிய தேசிய கட்சி நாடாளுமன்ற

உறுப்பினர் ஒருவர் தனக்கு பரிசளித்ததாக அவர் கூறியுள்ளார்.
இதனையடுத்து கதிர்காமர் கொலைச் சம்பவத்தில் திருப்பம் ஏற்பட்டுள்ளதாகப் புலனாய்வுத் தகவல்கள்தெரிவித்தன.
எனினும் கதிர்காமரின் கொலைக்கு தமிழீழ விடுதலைப் புலிகளே காரணம் என்று கூறி, சர்வதேச ரீதியில் தமிழீழ விடுதலைப் புலிகளுக்கு நெருக்கடிகளை ஏற்படுத்திவரும் அரசாங்கம் -
கதிர்காமர் கொலைக்கும் ஐக்கிய தேசிய கட்சியின் நாடாளுமன்ற உறுப்பினருக்கும் இடையிலான தொடர்புகளை மூடி மறைக்க முற்படுவதாகத் தகவல்கள் வெளியாகியுள்ளன.
வெளிநாட்டுப் புலனாய்வு அமைப்பின் நெருக்கமான தொடர்புகளைக் கொண்டுள்ள அந்த நாடாளுமன்ற உறுப்பினரிடம் விசாரணை நடத்துவது வேண்டத்தக்க விளைவு

அபிவிருத்திப் பணிகளை முன்னெடுக்க தவறியோருக்கு எதிராக நடவடிக்கை!

கொழும்பு
அபிவிருத்திக்காக வழங்கப்பட்ட 3 மாத காலப்பகுதியினுள் அவற்றை நிறைவேற்றத் தவறிய கூட்டுத்தாபன, சபை மற்றும் திணைக்களங்களின் தலைவர்களுக்கு எதிராக ஒழுங்கு நடவடிக்கைகளை எடுப்பதற்கு ஜனாதிபதி மகிந்த ராஜபக்ஷ தீர்மானித்திருப்பதாக அலரி மாளிகை வட்டாரங்கள் தெரிவித்தன.
இந்த விடயம் தொடர்பாக பொறுப்பு வாய்ந்த பிரிவினரிடம் மகிந்த ஏற்கனவே அறிக்கைகளைக் கேட்டுள்ளார். சில கூட்டுத்தாபனங்கள், சபைகள் மற்றும் திணைக்களங்களின் தலைவர்களால் அரசு நிதி ஒழுங்குகளை மீறி மேற்கொள்ளப்பட்டிருக்கும் செலவுகள், தேவையற்ற வெளிநாட்டுப் பயணங்கள், இந்த நிறுவனங்களின் தலைவர்களுக்கு அமைச்சர்கள் விடுத்த உத்தரவுகளை நிறைவேற்றாமல் மற்றும் அரசாங்கத்தின் அபிவிருத்தி இலக்கை அடையாமல் ஆகியன தொடர்பாகவே மகிந்த

அறிக்கை கோரியுள்ளார்.
கடந்த வாரம் இதுபற்றி விரிவாகக் கவனம் செலுத்திய மகிந்த ராஜபக்ஷ - அரசாங்கத்தின் 3 மாத காலம் நிறைவடைவதுடன் அந்தந்த நிறுவனங்கள் தொடர்பாக எடுக்க வேண்டிய நடவடிக்கைகளையும் தொடங்கியிருப்பதாகக் கூறப்படுகிறது.
இதற்கமைய பல அரசு கூட்டுத்தாபனங்கள், சபைகள், திணைக்களங்களின் தலைவர்கள் பதவிகளை இழக்க இடமுள்ளதாக மகிந்தவுடன் தொடர்புடைய வட்டாரங்கள் தெரிவிக்கின்றன.
இவர்களுள் அமைச்சுக்களின் செயலாளர்கள், கூட்டுத்தாபன தலைவர்கள், திணைக்களத் தலைவர்கள் பதவிகளை இழக்கக் கூடும் என்று தெரிகிறது.
தனது தீர்மானங்களைச் செயற்படுத்துவதற்கு முன்னர் அமைச்சர்களுடன் இது தொடர்பாக விசேட பேச்சுவார்த்தைகளை மகிந்த ராஜபக்ஷ நடத்தக் கூடும் என்றும் கூறப்படுகிறது.

களை ஏற்படுத்தும் என்று மேலிடத்தால் அறிவுறுத்தல் விடுக்கப்பட்டதையடுத்தே இந்த விடயத்தை மூடி மறைப்பதற்கு குற்றத் தடுப்பு புலனாய்வு பிரிவினர் தீர்மானித்துள்ளதாகத் தெரிவிக்கப்படுகிறது.

- இத்தாலிய தூதரகம் -

இறக்குமதி செய்த படகு துறைமுகத்தில் தரப்படும்!

கொழும்பு
கொழும்பிலுள்ள இத்தாலியத் தூதரகத்தால் இறக்குமதி செய்யப்பட்டதாக கருதப்படும் படகு ஒன்றை - சங்கத் திணைக்கள அதிகாரிகள் தடுத்து வைத்துள்ளனர்.
இந்தப் படகு தொடர்பாக மேலதிக விசாரணைகளை நடத்த கடற்படையின் உதவி கோரப்பட்டுள்ளதாக சங்கத்துறைத் தலைமை அதிகாரி யு.சுமதிபால தெரிவித்தார்.
திறந்த கொள்கைகள் ஒன்றின் மூலம் இது கொண்டு வரப்பட்டதாகவும், இத்தாலிய தூதரகத்துக் காகத்தால் இறக்குமதி செய்ததாகவும் உள்ளூர் முகாமையாளர் ஒருவர் தெரிவித்தார். இந்தக் கொள்கை எதிர்வரும் புதன்கிழமை திறக்கப்படும் என்றும், படகின் தொழில்நுட்ப விடயங்கள் ஆராயப்படும் என்றும் சுமதிபால தெரிவித்தார்.
ஆனால், அத்தகைய படகு எதனையும் தமது தூதரகம் இறக்குமதி செய்யவில்லை என்று இத்தாலிய தூதரகம் தெரிவித்துள்ளது. உள்ளூர் முகாமையாளரோ தனது வாடிக்கையாளரான இத்தாலிய தூதரகத்துக்காகவேதான் இதை இறக்குமதி செய்துள்ளதாக கூறியுள்ளமை சர்ச்சையை ஏற்படுத்தியுள்ளது. (தே)

புலிகள் உறுப்பினர் என பெண் ஒருவர் கைது!

கொழும்பு
வெவ்வெவ்வினாள் விடுதியொன்றில் விடுதலைப் புலி உறுப்பினர் என சந்தேகிக்கப்படும் பெண் ஒருவரை பொலிஸார் கைதுசெய்துள்ளனர்.
பெருமளவு வெளிநாட்டுப் பணத்துடனும், நகைகளுடனும், சந்தேகத்துக்கிடமான முறையில் அந்தப் பெண் நடமாடியதாகவும், அது குறித்து அந்தப் பகுதி மக்கள் தெரிவித்ததையடுத்து அவர் கைது செய்யப்பட்டதாகவும் கூறப்படுகிறது.

புலிகளின் பகுதிக்குள் அத்துமீறி மீனவர் மீது கடற்படை தாக்குதல்

திருகோணமலை
விடுதலைப் புலிகளின் கட்டுப்பாட்டுப் பகுதி உள்ள இலகந்தையிலிருந்து மாங்கேணி வரையான மூதூர் கிழக்குப் பகுதிகளுக்குள் அத்துமீறி உள்நுழைந்த கடற்படையினர் மீனவர்கள் மீது துப்பாக்கிச் சூடு நடத்தியுள்ளதாக திருகோணமலை மாவட்ட அரசியற் துறைப் பொறுப்பாளர் சி.எழிலன் கண்காணிப்புக்குழு விடம் முறைப்பாடு செய்துள்ளார்.
இலகந்தைக்கு அருகிலுள்ள கொட்டடி கடலில் கரையிலிருந்து 200 மீற்றர் தொலைவில் எடுப்புகளில் மீன்பிடியில் ஈடுபட்டிருந்த 16 மீனவர்கள் மீதே கடற்படையினர் இந்தத் தாக்குதல் நடத்தியுள்ளதாகத் தெரியவருகிறது.
இது தொடர்பாக எழிலன் கண்காணிப்புக் குழுவிடம் செய்துள்ள முறைப்பாட்டில் தெரிவிக்கப்பட்டுள்ளதாவது -
விடுதலைப் புலிகளின் கட்டுப்பாட்டிலுள்ள கடற்பகுதிக்குள் அத்துமீறி நுழைந்த கடற்படையினர் அங்கு மீன்பிடியில் ஈடுபட்டுக்கொண்டிருந்த மீன்பிடிப்படகுகள் மீது துப்பாக்கிச் சூடுகளை நடத்தி, அந்தப் படகுகளை மீன் பிடியில் ஈடுபட்டிருந்த அங்கிருந்து விரட்டியடித்தனர்.
தமது மீன்பிடி வகைகளை கடலில் கைவிட்டுவிட்டு மீனவர்கள் தப்பி கரைவந்து சேர்ந்துள்ளனர். அதேவேளை, கரையில் நின்றிருந்த போராளிகள் மீதும் கடற்படையினர் துப்பாக்கிச் சூடு நடத்தினர் எனவும் தெரிவிக்கப்பட்டுள்ளது.
போர் நிறுத்த ஒப்பந்தத்தை மீறும் கடற்படையினரின் இவ்வாறான செயல்களை உடனடியாகத் தடுத்து நிறுத்துமாறு எழிலன் கண்காணிப்புக் குழுவினரிடம் வேண்டுகோள் விடுத்துள்ளார்.

வாக்காளர் அட்டைகள் விநியோகிக்க பாதுகாப்பு

கொழும்பு
உள்ளூராட்சி சபைத் தேர்தலுக்கான வாக்காளர் அட்டைகள் விநியோகிக்கும் நாட்களில் - அஞ்சல் அலுவலகங்களுக்கு அருகில் பொலிஸார் ரோந்தை மேற்கொண்டு பாதுகாப்பு வழங்குமாறு தேர்தல் ஆணையாளர் தயானந்த தீனநாயக்கவிடம் தபால்மா அதிபர் சர்வீன் சேனாதீர வேண்டுகோள் விடுத்துள்ளார்.
தேர்தல் திணைக்களம் எதிர்வரும் 14 ஆம் திகதி வாக்காளர் அட்டைகளை தபால் திணைக்களத்திடம் கையளிக்கவுள்ளது.
பின்னர் இந்த வாக்காளர் அட்டைகள் தபால் அலுவலகங்கள் மூலம் 15 ஆம் திகதி முதல் 24 ஆம் திகதி வரை வாக்காளர்களுக்கு விநியோகிக்கப்படும்.
பொலிஸ் பாதுகாப்பு வழங்கப்படுவதால் வாக்காளர் அட்டைகளை அபகரிக்கும் நடவடிக்கைகளை தவிர்க்க முடியும் என்று தபால் திணைக்கள அதிகாரி ஒருவர் தெரிவித்தார்.
தபால்மா அதிபரின் கோரிக்கையை தேர்தல் திணைக்களம் பொலிஸ்மா அதிபருக்குத் தெரியப்படுத்தியுள்ளது.

முன்றாவது ஒருநாள் போட்டியில் அவுஸ்ரேலிய அணி வெற்றியெய்தியது



போர்ட் எலிசபெத்

தென்னாபிரிக்க - அவுஸ்ரேலிய அணிகளுக்கிடையில் போர்ட் எலிசபெத்தில் நேற்றுமுன்தினம் நடைபெற்ற ஒருநாள் போட்டியில் அவுஸ்ரேலிய அணி 24 ஓட்டங்களால் வெற்றியெய்தியது.

நாணயச் சுழற்சியில் வெற்றியெய்திய தென்னாபிரிக்க அணி முதலில் களத்தடுப்புச் செய்யத் தீர்மானித்தது. இதன்படி அவுஸ்ரேலிய அணி தடுப்பெடுத்தாடக் களமிறங்கியது.

கில்கிரிஸ்டும், கடிச்சம் ஆரம்ப வீரர்களாகக் களமிறங்கினர். ஸ்கோர் 36 ஆத் தொடர்போது - 3 பவுண்டரிகள் அடங்கலாக 25 ஓட்டங்களைப் பெற்றிருந்த கில்கிரிஸ்ட், பொலக் வீசிய பந்தை வெளியேற்றிவிட்டார்.

இந்த நிலையில் 4 பவுண்டரிகள், 1 சிக்ஸர் அடங்கலாக 49 ஓட்டங்களைப் பெற்றிருந்த கடிச்சம் ரன் அடிபட்டார்.

தொடர்ந்து மாட்டின், பொண்டிங்குடன் ஜோடி சேர்ந்தார். இருவரும் சிறப்பாக ஆடி அணியை வலுப்படுத்தினர். இந்த நிலையில் 5 பவுண்டரிகள் அடங்கலாக 62 ஓட்டங்களைப் பெற்றிருந்த பொண்டிங் - பொலக் வீசிய பந்தை

பீற்றர்ஸ்டீலும் பிடிக்கொடுத்து ஆட்டமிழந்தார்.

அவரையடுத்து மைக்கல் கிளார்க் களமிறங்கினார். அப்போது 1 சிக்ஸர், 1 பவுண்டரி அடங்கலாக 51 ஓட்டங்களைப் பெற்றிருந்த மாட்டின் - என்ரினி வீசிய பந்தை ரெலிமாக்களிடம் பிடிக்கொடுத்து ஆட்டமிழந்தார்.

தொடர்ந்து களமிறங்கிய ஹூசே 10 பந்துகளில் 1 பவுண்டரி, 2 சிக்ஸர்கள் அடங்கலாக 22 ஓட்டங்களைப் பெற்று - ஹோலின் பந்தை கிப்பிடம் பிடிக்கொடுத்து ஆட்டமிழந்தார்.

அடுத்து லீ களமிறங்க, 1 சிக்ஸர் அடங்கலாக 25 ஓட்டங்களைப் பெற்றிருந்த மைக்கல் கிளார்க் ரன் அடிபட்டார்.

அடுத்து வட்சன் களமிறங்கினார். இறுதியாக அவுஸ்ரேலிய அணி 50 ஓவர்கள் நிறைவில் 6 விக்கெட் இழப்புக்கு 254 ஓட்டங்களைப் பெற்றது. ஆடுகளத்தில் லீ 6, வட்சன் 4 ஓட்டங்களுடன் ஆட்டமிழக்காதிருந்தனர்.

பந்துவீச்சில் பொலக் 2, என்ரினி, ஹோல் ஆகியோர் தலா ஒவ்வொரு விக்கெட்டையும் வீழ்த்தினர்.

தொடர்ந்து 255 ஓட்டங்களைப் பெற்றால் வெற்றியெய்த இலக்குடன் தென்னாபிரிக்க அணி களமிறங்கியது.



சிமித்துப் பின்னாள் ஆரம்ப வீரர்களாகக் களமிறங்கினர். அனாலும், ஸ்கோர் 15 ஆக இருக்கும்போது - 1 ஓட்டங்களைப் பெற்றிருந்த சிமித் - லீ வீசிய பந்தை கில்கிரிஸ்டிடம் பிடிக்கொடுத்து ஆட்டமிழந்தார்.

அடுத்து கிப்ஸ் களமிறங்கினார். அவர் 16 ஓட்டங்களைப் பெற்றவேளை, ரன் அடிபட்டார்.

அவரையடுத்து டி-வில்லியர்ஸ் களமிறங்கினார். இந்தநிலையில் 16 ஓட்டங்களைப் பெற்றிருந்த டிப்பென்சை வட்சன் வீசிய பந்தில்

எல்.பி.டபிள்யூ முறையில் ஆட்டமிழந்தார்.

தொடர்ந்து களமிறங்கிய பென்சர் 5 ஓட்டங்களுடன் லீயின் பந்தை கில்கிரிஸ்டிடம் பிடிக்கொடுத்தும், கெம்ப் ஓட்டமொத்தையும் பெறாமல் ஸ்டூவர்ட் கிளார்க் வீசிய பந்தை பிறக்கவிட்ட பிடிக்கொடுத்தும் ஆட்டமிழந்தார்.

அவர்களையடுத்து டி-வில்லியர்ஸுடன் பொலக் இணைந்து அணிக்கு தோல் கொடுத்தார். இருவரும் சிறப்பாக ஆடி ஓட்டங்களைக் குவித்தனர்.

இந்தநிலையில் 74 பந்துகளில் 7 பவுண்டரிகள், 1 சிக்ஸர் அடங்கலாக 69 ஓட்டங்களைப் பெற்றிருந்த பொலக் - வட்சனின் பந்தில் பொல்டானார். டி-வில்லியர்ஸ் - பொலக் ஜோடி 6ஆவது விக்கெட்டுக்காக 119 ஓட்டங்களைச் சேர்த்தனர்.

பொலக்கையடுத்து ஹோல் களமிறங்கினார். அப்போது சிறப்பாக ஆடிய டி-வில்லியர்ஸ் 6 பவுண்டரிகள், 1 சிக்ஸர் அடங்கலாக 68 ஓட்டங்களுடன் மைக்கல் கிளார்க் வீசிய பந்தை ஹோல்க்கிடம் பிடிக்கொடுத்து ஆட்டமிழந்தார்.

தொடர்ந்து களமிறங்கிய ஹோல் 5, பீற்றர்ஸன் 3 ஓட்டங்களுடன் லீ வீசிய பந்தை கில்கிரிஸ்டிடம் பிடிக்கொடுத்து ஆட்டமிழந்தார்.



பெற்றது.

பந்துவீச்சில் லீ 4, வட்சன் 2, பிறக்கன், ஸ்டூவர்ட் கிளார்க், மைக்கல் கிளார்க் மூவரும் தலா ஒவ்வொரு விக்கெட்டைக் கைப்பற்றினர்.

இந்தத் தொடரில் நடைபெற்ற 3 போட்டிகளில் 2-1 என்ற நிலையில் தென்னாபிரிக்க அணி முன்னிலையில் உள்ளது.

இன்று நடைபெறவுள்ள உதைபந்தாட்டங்கள்

தென்மராட்சி

தென்மராட்சி பிரதேச செயலக மட்டத்தில் கழகங்களுக்கிடையே நடத்தப்படும் விளையாட்டு நிகழ்வுகளின் ஓர் அங்கமான உதைபந்தாட்டத்தில் இன்று ஆடவுள்ள அணிகள் வருமாறு -

3 மணிக்கு: தென்னகத்தாரகை விளையாட்டுக் கழகம் எதிர் பாரதி விளையாட்டுக் கழகம் (வேம்பிராம்பு), 4 மணிக்கு: போகனதாஸ் விளையாட்டுக் கழகம் எதிர் அருள் விளையாட்டுக் கழகம்.

பயிற்சி உதைபந்தாட்டம்; இத்தாலிய அணி வெற்றி

புளோரென்ஸ்

உதைபந்தாட்ட பயிற்சி ஆட்டத்தில் இத்தாலி அணி 4-1 என்ற கோல் கணக்கில் ஜெர்மனியை வீழ்த்தியது.

4 ஆண்டுகளுக்கு ஒருமுறை நடத்தப்படும் உலகக் கிண்ண உதைபந்தாட்டப் போட்டி ஜெர்மனியில் எதிர்வரும் ஜூன் 9ஆம் திகதி தொடங்குகிறது.

32 நாட்கள் பங்கேற்கும் இந்தப் போட்டி ஜூலை 9ஆம் திகதிவரை நடைபெறவுள்ளது.

இந்தநிலையில் உலகக் கிண்ணப் போட்டிக்கு தகுதிபெற்ற நாடுகள்

தங்களை தயார்படுத்திக் கொள்ளும் விதத்தில் பல்வேறு நாடுகளுடன் பல்வேறு இடங்களில் பயிற்சி ஆட்டத்தில் ஈடுபட்டு வருகின்றன.

இதில் புளோரென்ஸில் நடந்த ஆட்டத்தில் உலகக் கிண்ணப் போட்டியை நடத்தும் ஜெர்மனி, இந்தப் போட்டிக்குத் தகுதிபெற்று இத்தாலி அணியைச் சந்தித்தது.

இதில் ஜெர்மனி அணி 1-4 என்ற கோல் கணக்கில் இத்தாலியிடம் தோல்வி கண்டது. 1939 ஆம் ஆண்டுக்குப் பின்பு பயிற்சி ஆட்டமொன்றில் ஜெர்மனி பெற்ற மோசமான

தோல்வி இதுவாகும்.

மற்றொரு பயிற்சி ஆட்டத்தில் உலகக் கிண்ணப் போட்டிக்குத் தகுதி பெற்ற சுவீடன் அணி 0-3 என்ற கோல் கணக்கில் தகுதிபெறாத அயர்லாந்து அணியிடம் தோல்வியைச் சந்தித்தது.

மற்றொரு ஆட்டத்தில் குரோஷியா அணி 3-2 என்ற கோல் கணக்கில் போராடி ஆஜென்ரினாவைத் தோற்கடித்தது.

இன்னொரு ஆட்டத்தில் இங்கிலாந்து அணி 2-1 என்ற கோல் கணக்கில் உருகுவேயைத் தோற்கடித்தது. ஸ்பெயின் அணி 3-2 என்ற கோல் கணக்கில் ஜவாரிகோஸ்டை வெற்றி கண்டது.

பாரிஸில் நடந்த பயிற்சி ஆட்டத்தில் - பிரான்ஸ் அணி 1-2 என்ற கோல் கணக்கில் ஸ்லாவாக்கியாவிடம் அதிர்ச்சித் தோல்வி கண்டது.


நியூஸிலாந்து அணி அறிவிப்பு

ஒக்லாண்ட் - மேற்கிந்தியத் தீவுகள் அணி நியூஸிலாந்தில் சுற்றுப்பயணம் செய்து விளையாடி வருகிறது. இரு அணிகளிடையேயான 5 ஒருநாள் போட்டிகள் கொண்ட தொடரை நியூஸிலாந்து 4-1 என வென்றது.

இதைத் தொடர்ந்து 3 டெஸ்ட் போட்டிகள் கொண்ட தொடர் நடைபெறவுள்ளது. இதன் முதல் டெஸ்ட் எதிர்வரும் 9ஆம் திகதி ஒக்லாண்டில் தொடங்குகிறது. இதற்கான நியூஸிலாந்து அணி நேற்று அறிவிக்கப்பட்டது.

அணி விபரம் வருமாறு - பிளெமிங் (கப்டன்), அஸ்ரில், புலர்ன், பிராங்ளிள், மக்கமல், மார்ட்டின், மார்ஷல், ஜிம்மி ஹோல், பட்டீன், ஸ்ரைரிள், விறோரி, பொண்ட், மில்ஸ்.

2ஆவது டெஸ்ட் போட்டியிலும் மைக்கல் வோன் ஆடமாட்டார்



வோன்

இங்கிலாந்து கிரிக்கெட் அணி இந்தியாவில் சுற்றுப்பயணம் செய்து விளையாடி வருகிறது. இரு அணிகளிடையேயான முதல் டெஸ்ட் போட்டியில் நடைபெற்றது. இந்த டெஸ்டில் இங்கிலாந்து அணியின் கப்டன் வோன், முழுநேரத்தில் ஏற்பட்ட காயம் காரணமாக ஆடவில்லை.

காயத்துக்கு சிகிச்சை பெறுவதற்காக வோன் இங்கிலாந்து சென்றுவிட்டார்.

டார். இதனால் பிளின்ரொப் முதல் டெஸ்டில் கப்டனாக உள்ளார். இந்த நிலையில் வோன் குணமடைந்து 2ஆவது டெஸ்டில் ஆடுவாரென எதிர்பார்க்கப்பட்டது. ஆனால், திடீரென அவர் இந்தியாவுக்கு எதிரான கடைசி 2 போட்டியிலிருந்து விலகியுள்ளார். இது தொடர்பாக இங்கிலாந்து கிரிக்கெட் சபை கூறுகையில் -

வோனுக்கு ஏற்பட்ட காயம் இன்னும் குணமடையவில்லை. அவருக்கு சிகிச்சை அளிக்கப்பட்டு வருகிறது. இதிலிருந்து குணமடைய அவருக்கு 2 வாரகாலம் ஆகும்.

இதனால் இந்தியாவுக்கு எதிரான கடைசி 2 டெஸ்டிலும் அவர் விளையாட மாட்டார். ஒருநாள் போட்டித்தொடர் தொடங்குவதற்கு முன்பாக அவர் உடல்தகுதி பெறுவார் என்ற நம்பிக்கையுள்ளது என கூறியுள்ளது.



2ஆவது டெஸ்ட்டுக்கான இந்திய அணி அறிவிப்பு

நாக்பூர்

இங்கிலாந்து அணிக்கு எதிரான 2ஆவது டெஸ்ட் போட்டிக்கான இந்திய அணி அறிவிக்கப்பட்டுள்ளது. இதில் சுரேஷ் ரெய்னா, வி.ஆர்.சிங் ஆகியோர் நீக்கப்பட்டு - யுவராஜ் சிங், முனாப் பட்டேல் ஆகியோர் அணியில் சேர்க்கப்பட்டுள்ளனர்.

இந்திய - இங்கிலாந்து அணிகளிடையேயான 3 டெஸ்ட் போட்டிகள் கொண்ட தொடரின் முதல் டெஸ்ட் போட்டி சமனிலையில் முடிவற்றது. இந்த நிலையில் இந்த இரு அணிகளிடையேயான 2ஆவது டெஸ்ட் போட்டி எதிர்வரும் 9ஆம் திகதி முதல் 13ஆம் திகதி வரை மொகாலியில் நடைபெற

வுள்ளது. இந்தப் போட்டிக்கான 15 பேர் கொண்ட இந்திய அணி அறிவிக்கப்பட்டுள்ளது.

இதில் முதல் டெஸ்ட் போட்டிக்கான அணியில் இடம்பெற்றிருந்த சுரேஷ் ரெய்னா, வி.ஆர்.சிங் ஆகியோர் நீக்கப்பட்டுள்ளனர். காயம் காரணமாக முதல் டெஸ்டில் ஆடாத யுவராஜ் சிங் மற்றும் முனாப் பட்டேல் ஆகியோர் அணியில் சேர்க்கப்பட்டுள்ளனர்.

அணி விபரம் - ராவிட் (கப்டன்), ஷேவாக், ஜாய், டெண்டுல்சே, கைக்ஷன், யுவராஜ், கைக், போலி, பதான், குமாரே, ஹர் பஜன், ஆர்.பி.சிங், ஸ்ரீசந்த், முனாப் பட்டேல், சிபுஷ் சாவ்லா.

பிரதேச செயலகமட்ட விளையாட்டு போட்டி

மல்காகம் - வலி-வடக்கு பிரதேச செயலகத்தில் பதிவு செய்யப்பட்ட விளையாட்டுக் கழகங்களுக்கிடையேயான இந்த ஆண்டுக்கான போட்டிகள் தற்போது நடைபெற்று வருகின்றன.

இந்த நிகழ்வுகள் அளவெட்டி அருணோத்தயாக் கல்லூரி மைதானத்தில் திணும், மல்காகம் ஸ்ரீபாஸ்கரன் விளையாட்டு மைதானத்திலும் நடைபெறுகின்றது.

நடைபெற்று முடிந்த ஆண்டுகளுக்கான கரப்பந்தாட்டப் போட்டியில் ஐக்கிய விளையாட்டுக் கழகம் முதலாமிடத்தையும், இளஞ்சுடர் விளையாட்டுக் கழகம் இரண்டாமிடத்தையும், வெண்புறா விளையாட்டுக் கழகம் மூன்றாமிடத்தையும் பெற்றன.

ஆண்களுக்கான கபடிப் போட்டியில் முதலாமிடத்தை சென்.ஜூட்ஸ் விளையாட்டுக் கழகமும், இரண்டா

மிடத்தை இளஞ்சுடர் விளையாட்டுக் கழகமும், மூன்றாமிடத்தை யுத்யூனியன் விளையாட்டுக் கழகமும் பெற்றன.

விளையாட்டுப்போட்டி

மானிப்பாய்

சங்கானை பிரதேச செயலகத்தில் பதிவு செய்யப்பட்ட ஆண் - பெண் இரு பாலாருக்குமான விளையாட்டுப் போட்டி எதிர்வரும் 11ஆம் திகதி சனிக்கிழமை காலை 8.30 மணிக்கு வட்டுக்கோட்டை மத்திய கல்லூரியின் விளையாட்டு மைதானத்தில் நடைபெறவுள்ளது.

இதில் கரப்பந்தாட்டம், கபடி, துடுப்பாட்டம், வலைப்பந்தாட்டம் என்பன நடைபெறவுள்ளதென சங்கானைப் பிரதேச செயலக விளையாட்டு உத்தியோகத்தர் தெரிவித்துள்ளார். (100)

யாழ்ப்பாணம் இன்னமும் இயல்பு நிலை திரும்பவில்லை

நீசோர் செயலாளர் மாலதி

யாழ்ப்பாணம் இன்னமும் திரும்பவில்லை என்று வடக்கு - கிழக்கு மனித உரிமைகள் செயலகமான நீசோரின் செயலாளர் கலாநிதி என். மாலதி தெரிவித்தார்.

இது தொடர்பாக கலாநிதி என். மாலதி கூறியுள்ளதாவது - வடக்கு - கிழக்கில் இன்னமும் காணாமல் போனவர்கள் தொடர்பான முறைப்பாடுகளை பெற்று வருகிறோம். ஜெனீவா பேச்சுக் கருத்து முன்பாக காணாமல் போன 39 பேர் தொடர்பான விவரங்கள் கிடைக்கவில்லை.

மிப்புப் பகுதியில் இரவு 10 மணிக்குப் பின்னர் பொது மக்கள் வெளியே நடமாடுவது இல்லை.

வடபகுதியில் இயல்பு நிலைமை திரும்பிவிட்டதாக பலரும் எண்ணுகின்றனர். உண்மையில் இராணுவ ஆக்கிரமிப்புப் பகுதியில் தொடர்ந்து இயல்பு நிலைமை பாதிக்கப்பட்டு உள்ளது. இராணுவத்தின் படு

கொலைகள் குறைந்திருந்தாலும் சித்திரவதைகள் நீடிக்கத் தான் செய்கிறது.

யாழ்ப்பாணம் கறுப்புத் துணியால் முகத்தை மூடிக்கொண்டு வரும் நபர்கள் வீதிகளில் நின்று மக்களை அச்சுறுத்துகின்றனர்.

இராணுவத்தினரோ அல்லது இராணுவத்துடன் சேர்ந்தியங்கும் குழுவினரோ இந்தச் செயலில் ஈடுபடுவதாக மக்கள் சந்தேகிக்கின்றனர் என மாலதி மேலும் தெரிவித்தார்.

தவக்காலம் ஆரம்பம்

கொக்குவில் மகாகுளம் ஒடுக்கம் குருநகர் புனித யாகப்பர் ஆலயப் பங்கில் கடந்த 1ஆம் திகதி விபூதி புதனிலிருந்து தினமும் நடைபெற்று வருகிறது.

1960 ஆம் ஆண்டு முதல் முதலாக அப்போது பங்குத்தந்தையாக இருந்த வண்பிதா சார்வே அடிகளால் நடத்தப்பட்டிருந்தது. குளஒடுக்க நிகழ்வுகளில் அருளுரைகள், ஆன்மீக கலாசார நிகழ்ச்சிகள், கருத்துரைகள், வீடு தரிசிப்புகள் போன்ற செயற்பாடுகள் இடம்பெற்று வருகின்றன. (206)

வல்லைச் சந்தியில் இராணுவ சோதனை

வல்லை வல்லைச் சந்தி இராணுவக் காவலரணில் போக்குவரத்துச் செய்யும் அனைத்து வாகனங்களும் நேற்று முதல் மீண்டும் சோதனையிடப்பட்டு வருகிறது.

பருத்தித்துறை - யாழ்ப்பாணம் பிரதான வீதி வல்லைச் சந்தியில் பயணிகள் பஸ்களில் இருந்து இறக்கப்பட்டு பயணப் பொதிகளை பொலிஸார் மற்றும் இராணுவத்தினர் துருவித்துருவி சோதனையிடுகின்றனர்.

பருத்தித்துறையிலிருந்து - யாழ்ப்பாணம் செல்லும் மற்றும் யாழ்ப்பாணம் நகரிலிருந்து பருத்தித்துறை செல்லும் வாகனங்கள் பயணிகள் பஸ்கள் உட்பட அனைத்தும் நிறுத்தப்பட்டு துருவித்துருவி சோதனையிடப்பட்டு வருகிறது.

நேற்றுக்காலை முதல் வல்லைச் சந்தியால் வந்த வாகனங்களை படையினர் சோதனையிட்டு வருகின்றனர். படையினர் சோதனையின் போது சிறுவர்கள், முதியவர்கள் என எல்லோரும் இறக்கப்பட்டு பஸ்களும் கடுமையாகச் சோதனையிடப்படுகிறது. இதனால் பருத்தித்துறையிலிருந்து யாழ்ப்பாணம் நகருக்கு தொழில்நிபித்தம் மற்றும் தேவைகளுக்காக வருவோர் மிகவும் தாமதமாகவே வரவேண்டியுள்ளது.

ஜெனீவாப் பேச்சுக்கருத்துப் பின்னர் யாழ்ப்பாணம் இராணுவ நெருக்கடிகள் குறைந்துள்ளதாக கூறப்படுகின்ற நிலையில் நீண்டகாலத்துக்கு பின்னர் வல்லைச் சந்தியில் இராணுவ சோதனை இடம்பெறுவதால் பொதுமக்கள் மத்தியில் அச்ச நிலை உருவாகியுள்ளது. (க)

தேசிய மட்டத்தில் சாதனை படைக்கக்கூடியவர்கள் இமையாணன் அ. த. க வித்தியாலயத்திலுள்ளனர்

வடமராட்சி வலய பிரதிக் கல்விப் பணிப்பாளர் தெரிவிப்பு

இமையாணன் அரசினர் தமிழ்க் கல்வன் வித்தியாலயம் வடமராட்சியிலுள்ள முதன்மைப் பாடசாலைகளில் ஒன்றாக விளங்குகிறது. இங்

குள்ள மாணவர்கள் தேசிய மட்டங்களில் கூட சாதனை படைக்கக் கூடியவர்கள் என வடமராட்சி வலய திட்டமிடல் பிரதிக் கல்விப் பணிப்பாளர் சி.நந்தகுமார் தெரிவித்தார்.

கடந்த சனிக்கிழமை நடைபெற்ற இமையாணன் அரசினர் தமிழ்க் கல்வன் பாடசாலை இல்லை மெய் வல்லுநர் போட்டியில் பிரதம விருந்தினராக கலந்து கொண்டு பேசுகையிலேயே அவர் இவ்வாறு தெரிவித்தார்.

அவர் தொடர்ந்து பேசுகையில் - இன்று நடைபெற்ற விளையாட்டுப் போட்டி மிகவும் சிறப்பான முறையில் நடைபெற்றது. மாணவர்கள் விளையாட்டில் மட்டுமல்ல கல்வியிலும், தமது இணைபாடவிதானச்

நெல்லியடி பொலிஸ் நிலைய காவலர்கள் புனரமைப்பு

வடமராட்சி நெல்லியடிப் பகுதியில் அமைந்துள்ள காவலர்கள் மற்றும் வெளிப் பிரதேசங்கள் கடந்த சில நாட்களாக புனரமைக்கப்பட்டு வருகின்றது.

இதனால் அந்தப் பகுதியினூடாகச் செல்லும் மக்கள் அச்சத்துடனையே பயணத்தை மேற்கொள்கின்றனர். அத்தோடு சிறிது காலமாக மோட்டார் சைக்கிளில் பயணம் செய்வோரின் அனுமதிப்பத்திரங்கள் சோதனையிடப்படுவது தவிர்க்கப்பட இருந்தது. ஆனால் தற்போது வீதிக்கு வீதி நின்று அனுமதிப்பத்திரங்கள் சோதனை செய்யப்பட்டு வருகின்றது. (12)

தவக்காலச் சிந்தனை

“ஆண்டவன் இயேசு தோற்றம் பார்த்து எவரையும் அழைக்கவில்லை.”

அவரால் அழைக்கப்பட்ட மக்கள் பலதரப்பட்டவர்கள் படிப்பறிவற்ற மீன்பிடிப்போர், கொடும் வாரி வசூலிப்போர், திருமணமானவர்கள், இளம் வயதினர் எனப் பல குணவியல்புகள் கொண்டோர். இவர்களுக்குள் துடிப்புள்ள பேதுரு, சந்தேகப் பிறவியான தோமையார் இடி முழக்கம் செய்யும் அந்திரேயா, பணத்தாசை கொண்ட யூதாஸ் எனப் பல வகைக் குணங்களுடைய யோர். இவர்களை அவர் தேர்ந்தெடுத்தாலும், அவர்களது சிந்தனையை குறிக்கோளை, மதிப்பீடுகளை, உள்ளப் பண்புகளை உருமாற்றம் செய்யுமாறு அவர்களுக்குப் பயிற்சி அளித்தார்.

பல முறை தோன்றாலும், உள்ளத்தில் உயரிய மாற்றம் அடையும் படி விடாது முயற்சி செய்தார். அந்த முயற்சி அவரது மரணம், பாடுகள், உயிர்ப்புக்குப் பின் மிகுந்த பலன் அளித்ததை நாம் காண்கிறோம். மறை சாட்சிகளாய் மரித்ததை நாம் அறிவோம். இத்தகைய சாட்சிய வாழ்வு, துறவு நிலைக்கு மட்டும் உரியதாக நாம் எண்ணிவிடக் கூடாது. திருமுழுக்கு மூலமாக இயேசுவின் அழைப்பைப் பெற்றவர்கள் நாம்.

இந்த அழைத்தலில் ஆண்டவர் குரல் கேட்டு வாழும் போது தான் அவரது மக்கள் ஆகிறோம். இத்தகைய அழைத்தலால் நாம் இறுதி வரை அவருக்குச் சாட்சிகளாக வாழ இந்தத் தவக்காலத்தைப் பயன்படுத்துவோமாக.

மோ. தார்ச்சியஸ்

இலிய பிரந்தன் வாழ்த்துக்கள் அகவை ஒன்று



பெயர் : வ.குருவிசா
முகவரி : கோப்பாய்.

வாழ்க வளமுடன்

சிறாந்திரப் பெயர் :
முகவரி :
பிறந்த ஆண்டு :
கூப்பண்புள்ள பித்தூர், புகழ்ப்புறம் இடையூர் இணைக்கப்பட்ட இடங்களில் பெற்றோர் ஒப்பம்



மாண்புமிகு ஹோட்டலர் கழகத்தினரால் கடந்த 14-02-2006 அன்று சுதுமலையிலுள்ள சிறிய கிராமமொன்றில் வசதி குறைந்த சிறார்கள்க்கு இலவசமாக குளிர் ஆடைகள் வழங்கப்பட்டபோது எடுக்கப்பட்ட படம்.

மனித உரிமைகள் அமுல்படுத்தப்பட்டால் பெண்ணுரிமைப் போராட்டங்கள் இருக்காது!

யு.என்.எச்.சி.ஆர் பிரதிநிதி மில்ரன்செறின்

சுதுமலை மனித உரிமைகள் எமது நாட்டில் நிறைவேற்றி அமுல்படுத்தும் போதே பெண்கள் உரிமை தொடர்பான போராட்டங்கள் இல்லாது போகும். இன்னும் எத்தனை வருடங்கள் தான் பெண் உரிமை தொடர்பான நிகழ்வுகளை நடத்தப் போகிறோம் என யு.என்.எச்.சி.ஆர் பிரதிநிதி மில்ரன்செறின் தெரிவித்தார்.

சர்வதேச மகளிர் தினத்தை முன்னிட்டு கரித்தாஸ்-கியூடெக் நிறுவனம் அண்மையில் நடத்திய சிறப்பு நிகழ்வில் கலந்து கொண்டு

உரையாற்றும் போதே அவர் இவ்வாறு தெரிவித்தார்.

பெண்கள் உரிமைகள், சமத்துவம் தொடர்பான நிகழ்வுகளில் ஏன் ஆண்கள் பங்குகொள்ளவில்லை. மகளிர் தினம் இன்றுடன் முடியும். இனிவரும் காலங்களில் ஆண்-பெண் என்ற சமத்துவத்துடன் ஒர்தினத்தை கொண்டாடுவோம் என்றார்.

பிராந்திய மகளிர் குழுக்களில் ஐந்து சாயங்களில் பாதகளைத் தாங்கியதான ஊர்வலம் இடப் பெற்றமை சிறப்பு நிகழ்வாகும்.

இந்த நிறுவனத்தில் சிறப்பாக பணியாற்றி வரக்கூடிய எவரின் அம்மா, மேரி அம்மா, என். மேரி மலர், எஸ்.மரியகொற்றாட்டி, ஜெ.மெற்றிடா எஸ்.தயாளினி ஆகியோருக்கு விருது வழங்கி கௌரவிக்கப்பட்டது.

நிறுவன இணைப்பாளர் எம். பத்மா தலைமையில் நடைபெற்ற இந்த நிகழ்வில் ஆயிரத்துக்கும் அதிகமான பெண்கள் கலந்து கொண்டமை குறிப்பிடத்தக்கது. (91)

விளையாட்டு நிகழ்வு

சுதுமலை தென்னிந்திய திருச்செய்யின் நெடுந்தீவு பகல் பராமரிப்பு நிலைய சிறார்களின் விளையாட்டு நிகழ்வுகள் - நாளைமும், நாளை மறுதினமும் நெடுந்தீவு சபைக்குரு போதகர் ஆர்.ஜோன் செல்வம் தலைமையில் நடைபெறவுள்ளது.

நாளை மாலை 3 மணிக்கு நெடுந்தீவு மேற்கு பகல் பராமரிப்பு சிறார்களின் விளையாட்டு நிகழ்வுகள் நிலைய வளாகத்தில் இடம்பெறவுள்ளது. இந்த நிகழ்வின் பிரதம விருந்தினராக நெடுந்தீவு பிரதேச சிறுவர் உரிமை உதவி மேம்பாட்டு உத்தியோகத்தர் ஆர்.சதாசிவம் கலந்து சிறப்பிக்கவுள்ளார்.

மறுநாள் விழாக்கிழமை மாலை 3 மணிக்கு நெடுந்தீவு மத்தி பகல் பராமரிப்பு நிலைய சிறார்களின் விளையாட்டு நிகழ்வுகள் நிலைய வளாகத்தில் இடம்பெறவுள்ளது. இந்த நிகழ்வின் பிரதம விருந்தினராக சுன்னாகம் கிறிஸ்தவ இறையியற் கல்லூரி விரிவுரையாளர் அருட்திரு. பென்ஜமின் ஜெயராஜா கலந்து கொள்ளவுள்ளார். (113)

செயற்பாடுகளிலும் கவனத்தைச் செலுத்துகின்ற போது, மேலும் உயர்ந்து இந்தப் பாடசாலையை நல்ல நிலைக்கு இட்டுச் செல்வவும் முடியும்.

அத்தோடு கல்வி என்பது எமது அடிப்படைச் சொத்து. இன்றைய உலகம் கல்வி உலகமாக மாறி யுள்ளது. தகவல் தொழில் நுட்பம், ஆங்கிலம், கணினித்துறை போன்ற எல்லா மே வளர்ச்சியடைகின்றபோது நாமும் வளர்ச்சியடைய வேண்டும்.

இந்தப் பாடசாலையில் பெற்றோர்கள் பங்களிப்பு எதிர்பார்த்ததை விட உயர்வாகவுள்ளது. அதேபோல் பழைய மாணவர் சங்கம், பாடசாலை அபிவிருத்திச் சங்கம் போன்றவற்றையும் இறுக அணைத்து வைத்துக் கொள்வதன் மூலம் பாடசாலையின் முன்னேற்றத்துக்கு உதவமுடியும்.

தற்போது நாம் சிறுவர் பாதுகாப்பு நிதியத்தினூடாக வடமராட்சியிலுள்ள 36 பாடசாலைகளுக்கு 2லட்சத்து 49 ஆயிரம் செலவில் சுற்றுமதினை அமைத்துக் கொடுத்து வருகின்றோம். அதேபோல் இந்தப் பாடசாலைக்கும் எம்மாலான உதவிகளைச் செய்வதோடு, பாண்ட வாத்தியக் கருவிகளையும், உதவி செய்யும் ஏதேனும் நிறுவனத்தின் ஊடாகப் பெற்றுத் தரவுள்ளதாகவும் உறுதி கூறினார். (12)

சுனாமியால் பாதிக்கப்பட்ட மணற்காட்டுப் பகுதி மக்களுக்கு வீடமைப்புக் கடனாக ஜனாதிபதி நிதியிலிருந்து வழங்கப்பட்டிருந்த ரூபா 4 1/2 இலட்சம் முழுமையாக கிடைக்காமையால் பாதிக்கப்பட்ட மக்கள் பெரும் ஏமாற்றமடைந்துள்ளனர்.

இந்த நிதிக்காகத் தெரிவு செய்யப்பட்ட 48 குடும்பங்களுக்கும் முதல் கட்டமாக ஒவ்வொருவருக்கும் 75 ஆயிரம் ரூபாவும், இரண்டாம் கட்டமாக 20 குடும்பங்களுக்கு ஒரு லட்சத்து 25ஆயிரம் ரூபாவும் வழங்கப்பட்டது.

ஜனாதிபதித் தேர்தல் காரணமாக

வழங்கப்படவேண்டிய மீதி தொகை நிறுத்தி வைக்கப்பட்டபின் புதிய ஜனாதிபதி இந்த விடயமாக அக்கறை காட்டவில்லையென மக்கள் விசை மடைந்துள்ளனர்.


மேற்படி பாதிக்கப்பட்ட குடும்பங்கள் ஜனாதிபதியின் நிதியை எதிர்பார்த்து தமது சொந்த முயற்சியால் கடன்பட்டு பெரும்பாலான வீடுகளை ஓரளவு கட்டி முடித்துள்ளனர். தற்போது இவர்கள் கடன் சுமை, வருவாயின்மை போன்ற காரணங்களால் உளர்தியான தாக்கத்துக்குள்ளாகியிருப்பதாகக் கவலை தெரிவித்தனர். (13)



வண்ணவெளியில் குப்பை

தெருக்களில் உள்ள குப்பையின் காரணமாக நோய்கள் பரவுகின்றன என்பதை அறிவோம். விண்வெளி குப்பை காரணமாக விண்வெளியில் சுற்றி வரும் செயற்கைக்கோள்களுக்கு பயங்கரமான ஆபத்து ஏற்படும் அபாயம் உள்ளது. விண்வெளி குப்பை என்பது கொஞ்சம் வித்தியாசமான குப்பையாகும்.

விண்வெளிக்கு ஏவப்படும் ரொக்கெட்டுகள், செயற்கைக்கோள்கள் போன்றவை விபத்தில் சிக்குவதுண்டு. அவ்வாறு வெடித்துச் சிதறும் விண்கலங்களின் பாகங்களில் சில எரிந்து சாம்பலாகிவிடுவதுண்டு. பெரும்பாலான சிதறல்கள் விண்வெளியில் தன்னிச்சையாக சுற்றி வருகின்றன. அவ்வாறு சுற்றி வரும் குப்பைச்சிதறல்களின் வேகம் மிக அதிகமாகும். அதாவது - அதன் வேகம் மணிக்கு 36 ஆயிரம் கிலோ மீட்டர் (மணிக்கு 21 ஆயிரம் மைல்) ஆக இருக்கும்.




இந்த வேகத்தில் பயணம் செய்யும் குப்பை விண்வெளியில் ஏற்கனவே சுற்றிக்கொண்டிருக்கும் செயற்கைக் கோள் மீது மோதினால்... அந்த செயற்கைக் கோள் அம்பேல் ஆகிவிடும்.

அயடின் உப்பு

காது கேட்கும் திறனை அதிகரிக்கும் சக்தி அயடின் உப்பில் அதிகம் உள்ளது என்கிறார் அமெரிக்க மருத்துவ அறிஞர் டொக்டர் டி.ஜி.போரின்.

அயடின் உப்பு காதுலுள்ள கேசெல்லா என்ற உள எலும்புகள் வலுப்பெற உதவுகின்றனவாம். மேலும், இந்த உப்பில் தைரொக்சின் எனும் ஹோர்மோனை உற்பத்தி செய்யும் சத்து உள்ளது. இந்த ஹோர்மோன் மூளையில் வளர்ச்சியையும், செயற்பாட்டையும் தூண்டும் ஆற்றல் படைத்தது. மூளை வளர்ச்சியில் முக்கிய பங்கு வகிக்கிறது. இருதய தசைகளின் வலிமைக்கு உதவுகிறது என்பதை தன்னுடைய ஆராய்ச்சி மூலம் கண்டறிந்துள்ளார் அமெரிக்க டொக்டர் ஜீசஸ் காந்தோ. குடிக்கின்ற நீரில் அயோடின் சத்து எமக்கு தேவையான அளவு இருக்கின்றது என்பது பலருக்குத் தெரியாது. இது தைரொய்ட் சுரப்பி சுரப்பதை சமநிலைக்கு கொண்டு வந்து, உடலில் இயக்கங்களை கட்டுப்படுத்தி உடலில் சதை பிடிப்பதை குறைக்க உதவுகிறது. அயடின் உப்பு, பசுளிக்கீரை, கடல் உப்பு, முட்டை, முள்ளங்கி, நூல்கோல் (ட்ரீனிங்) கீரை, முலம்பழம், அன்னாசிப்பழம், பேரிக்காய், நெல்லிக்காய், ஒரேஞ் போன்றவற்றில் உள்ளது.



பற்பாதுகாப்பு

குழந்தைகளின் பற்கள் சிறு வயது முதலே பாதுகாக்கப்பட வேண்டும். அதற்கு அந்தக் குழந்தைகளின் பெற்றோர்கள் உதவ வேண்டும். சலபமாக இருக்கிறதென்று குழந்தைக்குப் பற்பொடியை தேய்க்கக் கொடுக்க கூடாது. இதனால் பல்தான் தேய்ந்து போகும். பேபி டீத் பிரஷ் மூலம் பல் துலக்கப்பழக்க வேண்டும். அவ்வப்போது தற்காப்பாக பல் டாக்டரிடம் காட்டி வந்தால் பற்களின் அமைப்பு, அதை ஒட்டிய முக அமைப்பு உருவாக உதவும்.



சொக்லேட், மிட்டாய், ஐஸ்கிரீம் போன்றவைகளைக் குழந்தைகளுக்கு கொடுக்கக் கூடாது. இது அவர்களின் பற்களின் சீரழிய வழிவகுத்து விடும். அதற்கு மாறாக கடித்து மென்று சாப்பிட காய்கறிகள், பழங்களைக் கொடுக்கலாம். அப்பிள், தக்காளி முள்ளங்கி, வெள்ளரிக்காய் சாப்பிடக் கொடுக்கலாம். இவை பற்களுக்குப் பயிற்சி அளிக்கக் கூடியதாகும்.

குழந்தையின் பற்களின் இடுக்கில் உணவுப் பொருள் சேர்ந்து விடாமல் தடுக்கும் வகையில் பெற்றோர் பல் துலக்கி விட வேண்டும். சூடாகவோ, குளிர்ச்சியாகவோ எந்தப் பொருளையும் சாப்பிடக் கொடுக்க வேண்டாம். இதுவும் குழந்தைகளின் பற்களுக்குப் பிரச்சினைகளை ஏற்படுத்தி விடும்.

தவறான கருத்து

கத்தரிக்காய் சாப்பிட்டால் சொறி, சிரங்கு வரும் என்று பலர் உணவில் கத்தரிக்காயை சேர்த்துக் கொள்ளாமல் தவிர்ந்து வருகின்றனர். ஆனால் கத்தரிக்காய்க்கும், சொறி சிரங்குக்கும் எந்தவித தொடர்பும் இல்லை என்று டொக்டர்கள் கூறுகின்றனர். கத்தரிக்காயில் ஒவ்வாமையை உருவாக்கும் அம்சங்கள் அதிகமாகவுள்ளன. எனவே, கத்தரிக்காய் சாப்பிடுபவர்களில் ஒரு சிலருக்கு உடலில் அரிப்புத் தோன்றும். இதனால் எப்போதும் உடலை சொறிந்து கொண்டே இருப்பார்கள். சொறி சிரங்கு உள்ளவர்களுக்கும் உடல் முழுவதும் அரிப்பு இருக்கும். எனவே, அரிப்பும் சிரங்கும் ஒன்று என நினைத்து சிலர் கத்தரிக்காயால்தான் சிரங்கு வருகிறது என்று நினைத்து வருகின்றனர். இது ஒரு தவறான கருத்து என்று டொக்டர்கள் கூறுகின்றனர். பொதுவாக சொறி, சிரங்கு சார்க்கேர்படிஸ் ஸ்கேபி என்னும் ஒட்டுண்ணி கிருமிகளால் தான் ஏற்படுகிறது. வீட்டிலோ, விடுதியில் தங்கிப் படிக்கும் மாணவர்கள் மூலமோ மற்றவர்களையும் இது தொற்றிக் கொள்கிறது.



ரத்தக் கொதிப்பு

ஒரு பெண்ணுக்குக் கர்ப்பக் காலம் என்பது மிகவும் சந்தேகத்தை ஏற்படுத்தி தரக்கூடிய காலம் ஆகும். அந்த நேரத்தில் அவர்கள் ரத்தக்கொதிப்பு நோய்க்கு உள்ளானால், அது குழந்தை வளர்ச்சி அடைவதை தடுத்து விடக் கூடும் என்று டொக்டர்கள் எச்சரிக்கின்றனர்.


பிரசவத்துக்கு ஒரு வாரத்துக்கு முன்பு அதிகளவு ரத்தக்கொதிப்பு இருந்து, குழந்தை வயிற்றில் மாதா மாதம் நல்ல வளர்ச்சியுடன் அடுத்த வாரம் பிரசவம் ஆகிவிடும் என்று ஆனந்தமாக இருந்த பல பெண்களுக்கு - ரத்தக்கொதிப்பு அந்த நேரத்தில் வந்து, குழந்தை இறந்து பிறக்கக் கூடிய சூழ்நிலைகளை உருவாக்கி விடக்கூடும்.

எனவே, கடைசி நாள் வரை டொக்டரின் மேற்பார்வையில் இருந்தால் ரத்தக்கொதிப்பு தீவிரமாகாமல் தடுத்து, பிறக்கப்போகும் குழந்தைக்கு பாதுகாப்பு ஏற்படுத்திக் கொடுக்கமுடியும்.




கேள் உற்பத்தி

உலக காற்று ஆற்றல் கவுன்சில் என்ற அமைப்பின் புள்ளி விபரங்களின் படி, உலகம் முழுவதும் கடந்த ஆண்டில் மட்டும் பல கோடி ரூபாய் அளவுக்கு காற்று மூலம் மின் உற்பத்தி செய்யும் திட்டங்களில் முதலீடு செய்யப்பட்டுள்ளது. இது கடந்த ஆண்டு செய்யப்பட்ட முதலீட்டை விட 25 சதவீதம் அதிகம். 2005 இல் புதிய காற்றாலைகளை நிறுவியதில் அமெரிக்காவுக்குத் தான் முதலிடம். இங்கு 2431 மெகா வாட் மின்சாரத்தை உற்பத்தி செய்யும் ஆற்றல் கொண்ட காற்றாலைகள் நிறுவப்பட்டிருக்கின்றன. இதைக் கொண்டு குறைந்தது 6.8 லட்சம் வீடுகளுக்குத் தேவையான மின்சாரத்தை வழங்கமுடியும். 2005 இல் புதிய காற்றாலைகளை நிறுவி, அமெரிக்காவுக்கு அடுத்தடுத்து இடங்களைப் பிடிக்கும் நாடுகள் ஜெர்மனி 1808 மெகாவாட், ஸ்பெயின் 1764 மெகாவாட், இந்தியா 1430 மெகாவாட், போர்த்துக்கல் 500 மெகாவாட், சீனா 498 மெகாவாட், உலகம்



முழுவதும் காற்றாலை மூலம் மின்உற்பத்தி செய்யும் ஆற்றல் 59 ஆயிரத்து 322 மெகாவாட் என்ற அளவை எட்டியிருக்கிறது. உலகின் மாபெரும் காற்றுப் பண்ணையை நிறுவ நோர்வே வளர்ச்சி நிறுவனமான காவ்ஸ் விண்ணப்பித்திருப்பதாக அறிவிக்கப்பட்டுள்ளது. இந்தப் பண்ணை நோர்வேயின் மேற்குக் கடற்கரைப் பகுதியில் அமையும். பல கோடி ரூபாய் செலவில் அமையும் இந்தக் காற்றுப் பண்ணை 2010 ஆம் ஆண்டுகளில் மின் உற்பத்தியைத் தொடங்கும் என்று எதிர்பார்க்கப்படுகிறது. ஆசியாவின் காற்றாலை மூலம் தயாரிக்கப்படும் மின்சார அளவு உலக காற்றாலை மின் உற்பத்தியில் 20 சதவீதம். இதில் முக்கிய பங்கு இந்தியாவினுடையது.


மீன் உணவு மருந்தாக



மனித மூளையில் உள்ள கொழுப்பு பொருளில் 25 சதவீதம் டி.எச்.ஏ. என்ற அமிலம் பொருள் உள்ளது. இந்த டி.எச்.ஏ மீன்களிலும் அதிகளவு உள்ளது. எனவே, மீன்களை உண்ணும் போது எமது மூளை சிறப்பாக வளர்ச்சி பெறுகிறது. மூளை மற்றும் நரம்பு மண்டலத்தை பலப்படுத்துகிறது. அத்துடன்,

கண்பார்வையையும் மீன் உணவு மேம்படுத்துகிறது என எப்பெயினில் உள்ள பார்வி லோனா நகரில் நடைபெற்ற ஊட்டச்சத்து மாநாடு அறிக்கை தெரிவித்துள்ளது. கர்ப்பிணிகள், குழந்தைபெற்ற தாய்மார்கள், குழந்தைகள் ஆகியோருக்கு மீன் இன்றியமையாத உணவு என்றும் - கர்ப்பிணிகளும், பாலூட்டும் தாய்மார்களும் வாரத்துக்கு குறைந்தது 3 முறையும், மற்றவர்கள் 2 முறையும் மீன் உண்ண வேண்டும் என்றும் அந்த மாநாடு பரிந்துரைத்துள்ளது. வளர்ந்த ஆண், பெண்களுக்கு மன இறுக்கம், ஆவேச மனோபாவம் உள்ளிட்ட மன நோய்கள் டி.எச்.ஏ.பற்றாக்குறையால் ஏற்படுபவை. எனவே, அதற்கும் மீன் உணவு மருந்தாகப் பயன்படுகிறது என்கிறார்கள் ஆராய்ச்சியாளர்கள்.

ரோபோ கண்காட்சி



ரோபோ கண்காட்சி உலகம் முழுவதும் நடைபெற்று வருகிறது. ஆனால், ஜப்பானில் நடைபெறும் ரோபோ கண்காட்சிதான் உலக பிரசித்தி பெற்றது. காரணம் ஜப்பானிய விஞ்ஞானிகளின் புதுமைப் படைப்புகள் அனைத்தும் இந்தக் கண்காட்சியை அலங்கரிக்கும். இது தவிர உலக நாடுகளின் புதிய கண்டுபிடிப்புகளும் இந்த ரோபோ கண்காட்சியில் முக்கிய பங்கு வகிக்கும். இதனால் ஏராளமான பார்வையாளர்கள் ஜப்பானிய ரோபோ கண்காட்சிக்கு வருவார்கள். அப்படி நடைபெற்ற கண்காட்சியில் மிகப்பெரியது 1999 ஆம் ஆண்டு ரோக்கியோ நகரில் நடைபெற்ற ரோபோ கண்காட்சிதான். இந்தக் கண்காட்சியை ஜப்பானிய முன்னணி நிறுவனம் ஒன்று ஏற்பாடு செய்தது. கிட்டத்தட்ட 700 விதமான ரோபோக்கள் இந்தக் கண்காட்சியில் அணிவகுத்தன என்பது குறிப்பிடத்தக்கது.

ஆழமான ஏரி

உலகின் ஆழமான ஏரி ரஷ்யாவில் உள்ள 'பெய்கால் ஏரி' இந்த ஏரியைக் காணும் போது ஒரு கடலைப் போல காட்சி தருகின்றது.

பெய்கால் ஏரியின் நீளம் 636 கிலோ மீற்றர். கிட்டத்தட்ட 31 ஆயிரத்து 500 சதுர கிலோ மீற்றர் சுற்றளவில் அமைந்துள்ளது

இந்த ஏரி. இந்த ஏரியின் பரப்பளவு மட்டும் சாதனை அல்ல. மேலும் சில சாதனைகளையும் தன்னகத்தே கொண்டுள்ளது பெய்கால் ஏரி. இந்த ஏரியின் ஆழம் கிட்டத்தட்ட 5 ஆயிரத்து 371 அடி.




மேலும், நீர் பையோனா அப்பிள் மட்டத்தை விட இந்த ஏரி 3 ஆயிரத்து 275 அடி தாழ்ந்துள்ளது. இந்த ஏரி தான் உலகிலேயே மிகப்பெரிய நன்னீர் ஏரி என்று அழைக்கப்படுகிறது. உலக நன்னீர் ஏரிகளின் ஐந்தில் ஒரு பங்கு தண்ணீர் இந்த ஏரியில் உள்ளது.

பெய்கால் ஏரி இயற்கையாக அமைந்த ஏரி. இதனால் இந்த ஏரிக்கு வரட்சி என்பது இல்லை. கிட்டத்தட்ட 2 கோடியே 50 லட்சம் ஆண்டுகளுக்கு முன்பு இந்த ஏரி பூமியில் தோன்றியிருக்கலாம் என்று புவியியல் ஆராய்ச்சியாளர்கள் கூறுகின்றார்கள்.

மினரல் தண்ணீர்


போத்தல்களில் அடைத்து விற்கப்படும் குடிநீரைப் பயன்படுத்துவது தற் போது அதிகரித்து வருகிறது. இவ்வசமமாக அல்லது மிகக்குறைந்த கட்டணத்தில் குடிநீர் கிடைத்தாலும், போத்தல் மற்றும் பெரிய கொள்கலன்களில் அடைத்து விற்கப்படும் (மினரல் வாட்டர்) சுத்திகரிக்கப்பட்ட தண்ணீரைப் பயன்படுத்தவே பலர் ஆர்வம் காட்டுகின்றனர். குறிப்பாக நகர்ப்புறங்களில் இருப்பவர்கள் போத்தல் மற்றும் கொள்கலன்களில் அடைத்து விற்கப்படும் தண்ணீரைப் பயன்படுத்தவே விரும்புகின்றனர்.



இதன் காரணமாக கடந்த 5 ஆண்டுகளில் மட்டும் உலகம் முழுவதும் போத்தல்களில் அடைத்து விற்கப்படும் குடிநீரைப் பயன்படுத்துபவர்களின் எண்ணிக்கை 57 சதவீதம் அதிகரித்துள்ளது. அமெரிக்காவைத் தலைமையகமாகக் கொண்டு செயற்படும் ஏர்த் பொலிசி இன்ஸ்டிடியூட் என்ற அமைப்பு நடத்திய ஆய்வில் மேற்கண்ட தகவல்கள் வெளியாகி இருக்கிறது. இவ்வசமமாக அல்லது குறைந்த கட்டணத்தில் கிடைக்கும் குடிநீர் சுத்தமாக, சுகாதாரமாக இல்லாமல் இருப்பதால் தான் பொதுமக்கள் குறிப்பாக நகர்ப்பகுதிகளில் வசிப்பவர்கள் போத்தல்களில் அடைத்து விற்கப்படும் சுத்திகரிக்கப்பட்ட குடிநீர் வாங்குவதில் அதிக ஆர்வம் காட்டுகின்றனர்.

போதைதரும் கோப்பி

ஒரு கப் கோப்பியில் உள்ள 200 மில்லிகிராம் அளவு கொபின் - தலைவலியை குறைக்க தரப்படும் இயுப்ரோஃபென் மருந்தைவிட 30 நிமிடங்கள் விரைவாக வேலை செய்ய ஆரம்பிக்கிறது. இது கரண்ட் பெய்ன் அண்ட் ஹெட் ஏக் ரிபோர்ட்ஸ் என்ற அமெரிக்க மருத்துவ இதழில் வெளியான ஒரு ஆய்வு முடிவு.



பதற்றம், தலைவலிகள் வரக்காரணம் மண்டை ஓட்டை சுற்றியுள்ள ரத்தக்குழாய்கள் இழக்கமடைவது தான். கோப்பியிலுள்ள கொபின் என்ற பொருள் உள்ளே போனதும் ரத்தக்குழாய்கள் இறுக்கமடைந்து ரத்த ஓட்டம் சீராவதுடன், என்டார்பின் என்ற உடலின் இயற்கையான வலிக்கொல்லியையும் தூண்டுக்கிறது. தினமும் 4 முதல் 5 கப் கோப்பி குடித்தால், பக்கவாதம் வரும் அபாயம் குறைகிறது என்று கூறுகிறார்கள் ஹோவார்ட் பல்கலைக்கழகத்தினர். ஒரு நாளைக்கு 7 முதல் 8 கப் குடிப்பவர்களுக்கு இரண்டாவது ரக நீரிழிவு நோய் வரது என்கிறார்கள் ஹோலன்ட் நாட்டு ஆய்வாளர்கள். இதற்குக் காரணம் கோப்பியிலுள்ள கொபிபின் குளோபோஜெனிக் அமிலம் போன்றவைகளேயாகும்.

தேவை நூர்ச்சத்து

நம்முடைய அன்றாட உணவில் நூர்ச்சத்து அதிகளவில் இருக்கும் படி பார்த்துக் கொள்வது மிக அவசியமானதாகும். தாவர உணவுகளில் மட்டுமே மாறுபட்ட அளவில் நூர்ச்சத்து கலந்துள்ளது என்பது குறிப்பிடத்தக்கது. நம் உடலில் அளவுக்கதிகமாக கொழுப்புச்சத்து சேர்வதால், நம்முடைய ரத்தக் குழாய் இறுகிவிடும். இந்த குறைபாடு நீடிக்கும் போது ரத்த ஓட்டம் பாதிக்கப்பட்டு மாரடைப்பு, பக்கவாதம் போன்ற நோய்கள் ஏற்பட காரணமாகி விடுகின்றது.

ரத்தக் கொதிப்பு படிந்து சிதைவும், வீக்கமும் ஏற்பட்டு ரத்தக் குழாய் இறுக்கமடைகிறது. சில நேரங்களில் இந்த இறுக்கம் மூளைக்கு செல்லும் ரத்த ஓட்டத்தைப் பாதிக்கிறது.

இந்தப் பாதிப்பை தடுக்க நம்முடைய உணவில் அதிகளவு நூர்ப் பொருளைச் சேர்க்க வேண்டும். இந்த நூர்ப்பொருள் பித்த அமிலத்தையும், கொழுப்பையும் ரத்த ஓட்டத்தில் அதிகளவு கலந்து விடாமல் தடுக்கும் ஆற்றலைப் பெற்றிருக்கிறது. ரத்தக் குழாய்க்கு பாதிப்பை ஏற்படுத்தக் கூடிய பொருட்களை நூர்ச்சத்து, கழிவுப் பொருளாக்கி வெளியேற்றி விடுகிறது. குடல் புற்று நோய்க்கு நூர்ச்சத்து குறைவுதான் முக்கிய காரணம் என்பதையும் மருத்துவ வல்லுனர்கள் கண்டுபிடித்துள்ளனர்.

உடல் எடையைக் குறைக்க நாம் அதிக நூர்ச்சத்தை உணவில் இடம்பெறுமாறு பார்த்துக் கொள்வது அவசியமாகும்.

நூர்ச்சத்துள்ள பொருட்களில் இருந்து நமக்கு உயிர்ச்சத்துக்களும், தாது உப்புக்களும் கிடைக்கும். சிறிதளவு உணவு சாப்பிட்டதும் அதிகளவு உட்கொண்ட மன நிறைவைத் தருகிறது.

மலக்குடலின் செயற்பாடுகளைத் தூண்டும் திறன் நூர்ச்சத்துக்கு உண்டு. மலச்சிக்கல் ஏற்படாமலும் இது தடுக்கிறது.



பூநகரீப் பிரதேசத்தில் அனர்த்தக் குழுத் தெரிவு

பூநகரீப் பிரதேசத்தில் அனர்த்தக் குழுத் தெரிவு அனைத்துக் கிராமங்களிலும் நடைபெற்று வருகின்றது. அந்த வகையில் பூநகரீ - பள்ளிக் குடா கிராமத்தில் அனர்த்தக் குழுத் தெரிவு அண்மையில் நடைபெற்றது.

இந்தக் குழுவின் தலைவராக கி.இராஜபோல்டன் தெரிவுசெய்யப்பட்டுள்ளார். 10 உறுப்பினர்களும் தெரிவு செய்யப்பட்டுள்ளனர்.

இதேபோன்று பூநகரீ - வாடியடி வர்த்தக சங்கத்தினரை உள்ளடக்கிய ஒரு அனர்த்தக் குழுவும் தெரிவு செய்யப்பட்டுள்ளது. இந்தக் குழுவின் தலைவராக மணியன்சென் தெரிவுசெய்யப்பட்டதோடு, 10 உறுப்பினர்களும் தெரிவுசெய்யப்பட்டனர் என தமிழீழ சுகாதார சேவைகளின் பூநகரீப் பிரதேச இணைப்பாளர் தெரிவித்துள்ளார். (பு)

மரக்கன்றுகள் வழங்கல்

பூநகரீப் பிரதேச மக்களுக்கு "சேவாங்கா" நிறுவனத்தால் நல் மரக்கன்றுகள் வழங்கப்பட்டன.

இந்த நிகழ்வு பூநகரீப் பிரதேசத்தின் பள்ளிக் குடா, கெடாதிமுனை, கொல்லகுறிச்சி, சாமிப்பலம், சோழநாயக குடியிருப்பு ஆகிய கிராம சேவை யாளர் பிரிவுக்குட்பட்ட பயனாளிகளுக்கு தென்னை, கொய்யா, மா, எலுமிச்சை ஆகிய பயன்தரு மரக்கன்றுகள் வழங்கப்பட்டன. இதனால் மக்களின் வருமானத்தைப் பெருக்கவும், அவர்களுக்கான தொழில் முயற்சியை அதிகரிக்கவும், உக்கமளிக்கவும் முடியும் எனத் தெரிவிக்கப்பட்டது. (பு)

கருத்தரங்குகள்

முழுக்காவில் பிரதேசத்தில் தற்போதைய சமகால அரசியல் நிலைமை தொடர்பான கருத்தரங்கு, தற்போதுகாப்பு பயிற்சி தொடர்பான கருத்தரங்கு நிகழ்வு கடந்த புதன் கிழமை காலை 10.30 மணிக்கு நடைபெற்றது.

முழுக்காவில் பிரதேச அரசியற் துறைப் பொறுப்பாளர் தமிழரசன் தலைமையில் இடம்பெற்ற இந்த நிகழ்வில் - சிறப்புரை யை தமிழீழ நிர்வாக சேவைப்பொறுப்பாளர் து.விண்ணன் நிகழ்த்தினார். (09)

தமிழீழ விடுதலைப் போராட்டத்தில் வெற்றிக்கு வேவுப் புலிகளின் உறுப்பே முக்கியம்!

தமிழீழ நில அளவைப்பிரிவுப் பொறுப்பாளர் சசிக்குமார்

வவுனியா - தமிழீழ விடுதலைப் போராட்டத்தில் வெற்றிகளின் பின்னால் விசேட வேவுப் புலி வீரர்களின் கடுமையான உழைப்பே காரணம் என தமிழீழ நில அளவைப் பிரிவுப் பொறுப்பாளர் சசிக்குமார் தெரிவித்தார்.

வவுனியா - புதார்ப் பகுதியில் கடந்த புதன் கிழமை விசேட வேவுப் பிரிவு மாண்புமிகு நில அளவைக் கூட்டம் பெற்ற விளையாட்டு நிகழ்வில் கலந்துகொண்டு சிறப்புரையாற்றும்போதே அவர் இவ்வாறு தெரிவித்தார்.

அவர் மேலும் தெரிவிக்கையில் - 1991 ஆம் ஆண்டு ஆகாயக் கடல் வெளிச் சமர் நிறைவடைந்த பின்னர் தான் வேவுப்பணி வலுவடைய ஆரம்பித்தது. இந்தச் சமர் நிறைவடைந்ததன் பின்னர்தான் விடுதலைப்புலிகள் இயக்கத்தின் கடற்புலிகளும், விசேட வேவுப் பிரிவும் புதிய உருவாக்கம் பெற்றது.

தேசியத்தலைவரின் போரியல் சிந்தனையில் உருவாகிய இராணுவப் பிரிவின் பயிற்சிகள் ஆரம்பமாகியது. ஆரம்பத்தில் தமிழீழத்தின் அனைத்து மாவட்டத்தையும் சேர்ந்த ஆண், பெண் உட்பட பெருந்தொகையான போராடிகள் பயிற்சி பெற்றனர்.

இந்த நிலையில் - லெப்டினன்ட் ஜெனரல் டென்சிஸ் கொப்பேகடுவையாபு. குடாநாட்டை கைப்பற்றும் திட்டத்தை வகுத்து ஒப்பீசன் கவுண்டவுன் என்ற படை நகர்வை மேற்கொள்ளத் திட்டமிட்டார். இந்த நேரத்தில் எமது போராடிகளுக்கான பயிற்சிகள் நிறைவடைந்து செயற்பாட்டில் இறக்கப்பட்டனர்.

இந்த நடவடிக்கைகள் மூலம் எமக்குப் பெரு வெற்றிகள் வந்து சேரத் தொடங்கியது. பூநகரீப் பகுதியில் லெப.கேணல் புகுசி ஹோவா என்ற இராணுவ அதிகாரி உட்பட படைப்பினர் கொல்லப்பட்டனர். அதேபோல கட்டன் பெரேரா கொல்லப்பட்டார். அத்துடன் வளலாப் 91 காவலரண தகர்ப்பு நடவடிக்கை, மண்டைதீவில் விசேட வேவுப்பிரிவுடன், கடற்புலிகளும் இணைந்து கடற்படையின் வோட்டர் ஜெற் படகைக் கைப்பற்றியமை போன்ற நடவடிக்கைகளை குறிப்பாகக் கூறமுடியும்.

இப்படியாக தலைவரின் வழிகாட்டலில் நடவடிக்கைகள் வெற்றிப்பாதையில் நகர்ந்து சென்று கொண்டிருந்தது. இந்த நிலையில் எங்களுக்கான ஒரு பெரு வெற்றி கிடைக்கிறது. மேஜர் பீற்றர் தலைமையிலான அணி அந்த வெற்றித் தாக்குதலை மேற்கொண்டது.

ஒப்பீசன் கவுண்டவுன் என்ற குடாநாட்டு முற்றுக்கைப்படை நகர்வை மேற்கொள்வதற்கான திட்டங்கள் பூர்த்தியாகி அதனை இறுதியாகப் பார்

வையிட வந்த லெப்டினன்ட் ஜெனரல் டென்சிஸ் கொப்பேகடுவா, மேஜர் ஜெனரல் விஜய விமலரத்ன போன்ற அதிகாரிகள் உட்பட பல படைப்பினர் கொல்லப்பட்டனர். இவர்கள் மீதான தாக்குதல் நடவடிக்கை மேற்கொண்டு வெற்றியடைந்ததன் மூலம் யாழ். குடாநாட்டை படைப்பினர் கைப்பற்றும் பாரிய திட்டத்தை ஏறத்தாழ மூன்று ஆண்டுகள் பின்நோக்கி தள்ளியிருந்தோம்.

1995 ஆம் ஆண்டு ரிவிசெஸ் நடவடிக்கை வரை அவர்களின் திட்டம் ஒத்திவைக்கப்பட்டது.

இப்படித்தான் விசேட வேவுப் பிரிவு பல்வேறுபட்ட பெரு வெற்றிகளுக்கு வழிசமைத்திருந்தது. பூநகரீத் தளம் மீதான தாக்குதலுக்குரிய வேவு நடவடிக்கையை விசேட வேவுப் பிரிவு திறமையாக மேற்கொண்டது. இதன் மூலம் விடுதலைப் புலிகள் முதல் முதலாக டாங்குகளை கைப்பற்றியிருந்தனர்.

இது விடுதலை போராட்டத்தில் வரலாற்று வெற்றி. ஒவ்வொரு வெற்றிக்கும் பின்னால் வேவுப்புலி வீரர்களின் அளவிட முடியாத உழைப்பு இருக்கிறது. இத்தகைய வெற்றிகள் மூலம் கிடைத்தது தான் இன்றைய சமதானம் என அவர் மேலும் தெரிவித்தார். (09)

கரம்பந்தாட்டப் போட்டி

கிரிநொச்சி - கரைச்சி கிழக்கு பாடசாலைகளுக்கிடையிலான கரம்பந்தாட்டப் போட்டி கடந்த சனிக்கிழமை வட்டக்கச்சி மகாவித்தியாலய மைதானத்தில் நடைபெற்றது.

வட்டக்கச்சி மகாவித்தியாலய அதிபர் சி.கனகசிங்கம் தலைமையில் நடைபெற்ற நிகழ்வில் 4 பாடசாலைகள் பங்குபற்றின. இந்தப் போட்டியில் வெற்றி பெற்ற அணிகளுக்கான கோட்டமட்டப் போட்டிகள் நேற்று நடைபெற்றது. (இ)

மகளிர் தினத்தை முன்னிட்டு கடன் வழங்கும் நிகழ்வு!

முல்லைத்தீவு - மகளிர் தினத்தை முன்னிட்டு முல்லைத்தீவு பெண்கள் அபிவிருத்தி புனர்வாழ்வு நிறுவனத்தால் பயனாளிகளுக்கு கடன் வழங்கும் நிகழ்வு முல்லைத்தீவு பெண்கள் அபிவிருத்தி புனர்வாழ்வு நிறுவன மண்டபத்தில் கடந்த புதன் கிழமை காலை 10.30 மணியளவில் நடைபெற்றது.

திட்ட இணைப்பாளர் தலைமையில் நடைபெற்ற இந்த நிகழ்வில் - சுயதொழில் உக்குவிப்புக் கடனாக 15 பயனாளிகளுக்கு ஒரு லட்சத்து 90 ஆயிரம் ரூபா கடனாக வழங்கப்பட்டது. அத்துடன் 5 பயனாளிகளுக்கு சேமிப்புக் கணக்கில் வைப்பிலிருந்து வைப்புப் புத்தகம் வழங்கப்பட்டது.

இந்த நிகழ்வில் முல்லைத்தீவு மாவட்ட பெண்கள் அபிவிருத்தி புனர்வாழ்வு நிறுவன இணைப்பாளர் கருத்துரைகளை நிகழ்த்தினார். (09)



வவுனியா நகரசபை மண்டபத்தில் உள்ளூராட்சித் தேர்தலில் வாக்கெடுப்புகளின் போது தபால்மூலம் வாக்களிக்கின்ற செயல்முறை தொடர்பாக வவுனியா மாவட்ட உதவித் தேர்தல் ஆணையாளர் ஏ.எஸ்.கருணாநிதி விளக்கமளிப்பதையும், படைஅதிகாரிகள், பொலிஸ் அதிகாரிகள், திணைக்களங்களின் அதிகாரிகள்

மீன் பதனிடல் தொழிற்சாலைக்கு முல்லைத்தீவில் அடிக்கல் நாட்டுவிழா

முல்லைத்தீவு - சுனாமிக் குடும்பின்னரான மீழ் கடடு மானத்தில் சிலாவத்தை தீர்த்தக் கரையில் யு.என்.டி.பி நிறுவனத்தின் நிதியுதவியில் ரெக் நிறுவனத்தால் மீன் பதனிடல் தொழிற்சாலை அமைப்பதற்கான அடிக்கல் நாட்டு விழா கடந்த புதன் கிழமை காலை 11.30 மணிக்கு முல்லைத்தீவு மாவட்ட ரெக் நிறுவன இணைப்பாளர் விமலேந்திரன் தலைமையில் நடைபெற்றது.

இந்த நிகழ்வில் முதலாவதாக பொதுச் சுடரை சிலாவத்தை ஊரக மேம்பாட்டுப் பேரவை பொறுப்பாளர் சித்திரகுமார் ஏற்றிவைத்தார்.

தமிழீழ தேசியக் கொடியை தமிழீழ கடற்படையின் முல்லைத்தீவு நகரத்தளபதி க.தினேஸ் ஏற்றி வைத்தார். (09)

விளையாட்டு மைதானங்கள் இல்லை

மருதங்கேணி - மருதங்கேணி கல்விக்கோட்டத்தைச் சேர்ந்த பாடசாலைகளில் விளையாட்டு மைதானங்கள் இல்லாமையால் இல்ல மெய்வன்மைப் போட்டிகளை நடத்துவதில் பெரும் பிரச்சினைகள் எதிர்நோக்க வேண்டியுள்ளது என பாடசாலை அதிபர்கள் விசனம் தெரிவித்தனர்.

சுனாமிக் கடல் அனர்த்தம் காரணமாக பல பாடசாலைகள் முற்றாக அழிக்கப்பட்டு புதிய இடங்களில் தற்காலிக கொட்டகைகளில் இயங்கி வருகின்றன.

பாடசாலைகளுக்கென புதிய கட்டடங்கள், விளையாட்டு மைதானங்கள் இதுவரையில் அமைக்கப்படாமையாலேயே பாதிக்கப்பட்ட பாடசாலைகளில் அதிபர்கள் பல்வேறு இடப்பாடுகளை எதிர்நோக்கி வருகின்றனர். (122)

நிரந்தரக் கட்டடம்

முல்லைத்தீவு - முல்லைத்தீவு மாவட்ட கடற்பொலிஸாளர் கூட்டுறவுசங்க சமாசத்தின் தலைமை அலுவலகம் முல்லைத்தீவு - மாவட்டளவில் வீதியில் படகு கடடு மானத்துக்கு முன்பாக ஜி.பி.சி.நீர் நிறுவனத்தால் 42 லட்சம் ரூபா செலவில் புதிதாக அமைக்கப்பட்டு வருவதாக முல்லைத்தீவு மாவட்ட கடற்பொலிஸாளர் கூட்டுறவுச் சங்க சமாசத் தலைவர் தெரிவித்துள்ளார். சுனாமிக் கடல் அனர்த்தத்தால் இந்தக் கட்டடம் முற்றுமுமுததாக சேதமடைந்ததை அடுத்தே இந்தநிரந்தர கட்டடம் அமைக்கப்படுவதாக அவர் மேலும் தெரிவித்தார். (09)

தமிழீழ சட்டக்கல்லூரி அனுமதி விண்ணப்பம் கோரப்பட்டுள்ளது

கிரிநொச்சி - 2006ஆம் ஆண்டுக்கான சட்டக்கல்லூரி மாணவர் தெரிவுக்கான நுழைவுத் தேர்வு விவரத்தில் நடைபெறவுள்ளது. தகுதியானவர்கள் 25.03.2006 ஆம் திகதிக்கு முன்னர் தமது விண்ணப்பங்களை சமர்ப்பிக்கமாறு பதிவாளர் அறிவித்துள்ளார்.

ஏற்றுக் கொள்ளப்பட்ட உயர்கல்வி நிறுவனத்தில் பெற்ற பட்டச் சான்றிதழ் (பல்கலைக்கழகம்), தொழில்நுட்பக் கல்லூரி அல்லது க.பொ.த. உயர்தரத்தில் சித்தியடைந்திருப்பதுடன், க.பொ.த. சாதாரண தரத்தில் தமிழ் பாடத்தில் திறமைச் சித்தி பெற்றிருத்தல் வேண்டும். அல்லது அரசு சார்பற்ற நிறுவனங்களில் 7 வருட சேவை மூப்புடையவர்களும் கல்விச் சான்றிதழ்களுடன் வேண்டுகை செய்யலாம். தெரிவு செய்யப்படுவர்களுக்கு நுழைவுத் தேர்வுக்கான வழிகாட்டல் வகுப்புகள் சட்டக்கல்லூரியில் நடைபெறவுள்ளது. மேலதிக விவரங்கள் தமிழீழ சட்டக்கல்லூரி கிரிநொச்சி என்னும் முகவரியில் பெற்றுக் கொள்ளலாம் என பதிவாளர் தெரிவித்துள்ளார்.

மன்னாரில் கருவாடு விலை உயர்வு

மன்னார் - மன்னார் மாவட்டத்தில் கருவாடு உற்பத்தி வீழ்ச்சியடைந்துள்ளதாக வியாபாரிகள் தெரிவித்துள்ளனர். வெளிஇடங்களில் இருந்து வரும் வியாபாரிகள் அதிக அளவில் மீன்களை கொள்வனவு செய்கின்றனர். இதனால் கருவாடு உற்பத்திக்கு போதிய மீன்கள் கிடைப்பதில்லை என தெரிவிக்கப்பட்டுள்ளது.

இந்த நிலையில் கருவாட்டின் விலை அதிகரித்துள்ளதால் அதன் வியாபாரம் குறைந்துள்ளதாகவும் வியாபாரிகள் கவலை தெரிவித்தனர். (01)

பெண்கள் அபிவிருத்தி நிறுவனத்தால் வவுனியாவில் மகளிர் தினக் கருத்தரங்கு

வவுனியா - சர்வதேச மகளிர் தினத்தை முன்னிட்டு வவுனியா மாவட்ட பெண்கள் அபிவிருத்தி புனர்வாழ்வு நிறுவனத்தால் வவுனியா மாவட்டத்தில் பிரதேச ரீதியாக கருத்தரங்குகள் நடைபெற்று வருகின்றன.

இதனடிப்படையில் நெடுங்கேணி பிரதேச பொதுநோக்கு மண்டபத்தில் நெடுங்கேணி பிரதேச பெண்கள் அபிவிருத்தி புனர்வாழ்வு நிறுவன பிரதேச இணைப்பாளர் சி.ராஜினி தலைமையில் நடைபெற்றது. (09)

வடமராட்சி கிழக்கு இடைத்தங்கல் முகாமில் நீர், மின்சார வசதியின்றி மக்கள் சிரமம்

ஆழியவளை - வடமராட்சி கிழக்குப் பிரதேசத்திலுள்ள இடைத்தங்கல் முகாம்களிலுள்ள மக்கள் நீர் வசதி, மின்சார வசதி போன்றவற்றைப் பெற்றுக் கொள்வதில் பெரும் சிரமங்களை எதிர்நோக்கி வருவதாகத் தெரிவிக்கப்படுகிறது.

நீரை வழங்கி வந்த தொண்டர் நிறுவனங்கள் இந்தச் சேவையை இடைநிறுத்தியதாலும், மின்சாரப்பாக்கிகள் அடிக்கடி பழுதடைவதாலும் இந்த நிலைமைகள் ஏற்பட்டுள்ளது.

மின்சாரவசதி இன்மை காரணமாக பாடசாலை மாணவர்கள் கற்றலில் இடப்பாடுகளை எதிர்நோக்கி வருவதுடன், நீர்வசதிக்குறையாட்டினால் சுகாதார சீர்கேடுகளும் ஏற்படவாய்ப்புள்ளது என மக்கள் அச்சம் தெரிவித்துள்ளனர். (122)

ஈழநாடு

சிந்தனைக்கு

நன்று அறிவாரின் கயவர் திருவுடையர்
நெஞ்சத்து அவலம் இவர். - திருக்குறள்

நமது நோக்கு

மகிந்தவுக்குக் கொடுத்த அதிர்ச்சி

ஜெனிவா பேச்சுக்களில்போது விடுதலைப் புலிகளால் கையளிக்கப்பட்ட - துணை ஆயுதக்குழுக்கள் தொடர்பான 37 பக்க அறிக்கையைப் பார்த்து ஜனாதிபதி மகிந்த ராஜபக்ஷ அதிர்ச்சியடைந்து விட்டதாக ஆங்கிலப் பத்திரிகைகளில் பரபரப்பாகச் செய்திகள் வெளியாகியுள்ளன.

இந்த ஆவணங்களைப் பார்த்து அவர் அதிர்ச்சியடைந்ததற்குக் காரணம் - தனக்குத் தெரியாமல் இவை நடக்கிறதா என்று எண்ணிவிட வேண்டாம்.

புலிகளின் புலனாய்வுத்துறைக்கு இவையெல்லாம் எப்படிக்கிடைத்தன - அந்தளவுக்கு அரசு நிர்வாகக் கட்டமைப்பில் அவர்கள் ஊடுருவி விட்டார்களா என்றுதான் ஜனாதிபதி அதிர்ச்சி அடைந்திருக்கிறார்.

புலிகளின் புலனாய்வுத் துறையின் செயற்பாடுகள் தொடர்பாக சர்வதேச ரீதியில் ஒரு உயர்ந்த கணிப்பு நிலைவு ஒரு புறம் இருக்கட்டும்.

ஆனால், புலிகள் ஜெனிவாவில் முன்வைத்த ஆவணங்களை - மறுத்துரைக்கும் அளவுக்கு அரசு தரப்பு இல்லாததும் - ஜனாதிபதி மகிந்த ராஜபக்ஷ அதிர்ச்சியடைந்ததும் இவற்றின் உண்மைக்குத் தக்க சான்றுகளாகும்.

ஆயிரம் தடவைகள் பொய் உரைத்தாலும், ஒரு உண்மை இலகுவாக வெற்றி பெற்றுவிடும். அது போலத்தான், தம்மிடம் துணை ஆயுதக் குழுக்கள் எதுவுமே இல்லை என்று கூறிவந்த அரசு தரப்பும், இந்த ஆதாரபூர்வ ஆவணங்களால் தோலுரிப்பட்டு நிற்கிறது.

துணை ஆயுதக்குழுக்களை இனிமேல் ஏற்றுக் கொண்டால் - கடந்த காலத்தில் இவர்களைக் கொண்டு செய்த படுகொலைகள் அனைத்துக்குமே தாம் பொறுப்பேற்க நேரிடும் என அரசாங்கம் கருதக்கூடும்.

இருந்தாலும், இனிமேலாவது துணைஆயுதக் குழுக்களைக் கட்டுப்படுத்த எத்தனித்தாலே ஓராள் மான பிரச்சினைகளுக்குத் தீர்வு தரும். ஆனால், அப்படியில்லாமல் தொடர்ந்தும் விடுதலைப்புலிகள் மீதான நிறுவ யுத்தத்துக்கு துணை ஆயுதக்குழுக்களை அரசுதரப்பு பயன்படுத்தி வருகிறது.

கடைசியாக வவுணைவில் நடந்த தாக்குதல் - அரசு கட்டுப்பாட்டுப் பகுதியிலிருந்து வானொன்றில் வந்தவர்களால் நடத்தப்பட்டதாகத் தமது விசாரணைகளில் இருந்து தெரிய வந்ததாகக் கண்காணிப்புக்குழுத் தலைவர் ஹக்ரப் ஹொக்லண்ட் தெரிவித்துள்ளார்.

இதுவரை காலமும் இப்படிப்பட்ட எத்தனையோ உண்மைகளை அரசுதரப்பு தமது தந்திரத்தால் மறைத்திருக்கிறது. ஆனால், இனிமேலும் இவ்வாறான சம்பவங்கள் தொடர்ந்தால், அது இலங்கை அரசுக்குப் பாதகமான விளைவுகளையே ஏற்படுத்தும்.

ஜெனிவாவில் - போர்நிறுத்தக் கண்காணிப்புக்குழுவின் கருத்துக்களை மதித்து நடப்பதாக இணக்கம் தெரிவித்திருந்தது அரசு. எனவே, வவுணைவில் தாக்குதல் தொடர்பான கண்காணிப்புக்குழுவின் கருத்தை இனிமேலும் அரசாங்கம் ஏற்றுமனத்துக்கு உதாசீனப்படுத்த முடியாது.

அதுபோலவே ஜெனிவாவில் - துணை ஆயுதக் குழுக்களைக் கட்டுப்படுத்துவதாக கொடுத்துவிட்டு வந்த வாக்குறுதியையும், அரசாங்கம் மறந்துவிடாமல் இருப்பது நல்லது.

புலிகள் மீது துணை ஆயுதக்குழுக்களை ஏவிவிட்டு நிறுவ யுத்தத்தை நடத்துவதன் மூலம் அவர்களைப் படைவீரப்படுத்த எடுக்கப்படும் முயற்சிகள் ஒரு போதும் பலிக்காது. ஏனெனில், மகிந்தவுக்கு அதிர்ச்சியைக் கொடுக்கும் அளவுக்கு அறிக்கையைத் தயாரித்தது அவர்களின் புலனாய்வுத்துறை என்பது நினைவுபடுத்த தக்கது.


இரண்டு தரப்பும் - பதிலுக்குப் பதில் என்று களம் கிறங்கினால் - எத்தனையோ அதிர்ச்சி தரும் அறிக்கைகளையும், ஆவணங்களையும் மகிந்த ராஜபக்ஷ சந்திக்க நேரிடும். ஏனென்றால் - உண்மையும், நியாயமும், நீதியும் தமிழ் மக்களின் பக்கமே இருக்கிறது.

ஏதோ அடுக்கடுக்கான பொய்களைச் சொல்லி கதிர்காமர் போட்ட வித்து முளைவிட்டு மரமாகிவிட்ட நிலையில், மகிந்த ராஜபக்ஷவின் அரசு அதை வெட்டிச் சரிக்கும் அளவுக்கே காய்களை நகர்த்தி வருகிறது.

யானை தனது தலையில் தானே மண் அள்ளிப் போடுவதைப்போன்று - மகிந்த ராஜபக்ஷவின் அரசும், துணை ஆயுதக்குழுக்கள் மூலம் தனது தலையில் மண் அள்ளிப் போட்டு வருகிறது. மதம் பிடிக்காமல் இருக்க யானை தன் தலையில் மண் அள்ளிப் போடுகிறது - ஆனால், இவர்கள் மதம் பிடித்துத்தான் இப்படி நடந்து கொள்கிறார்கள் என்பதில் சந்தேகமில்லை.

267, Navalar Road,
Jaffna.
T.P.021-2225107
Fax - 021 - 2223922
Web - www.eezhanaadu.com
email-eezhanaadu@yahoo.com

நாடும் நடப்பும்



பகல் பராமரிப்பு நிலைய ஆண்டு விழா; போட்டிகள் நடத்துவதற்கு ஏற்பாடு!

நெடுந்தீவு

தென்னிந்திய திருச்சபையின் நெடுந்தீவு பிரதேச பகல் பராமரிப்பு நிலையத்தின் 25 வது ஆண்டு நிறைவு தினத்தை யொட்டி எதிர்வரும் 9 ஆம் திகதி முதல் 14 ஆம் திகதி வரை பராமரிப்பு நிலையத்தின் பெற்றோர்கள், பழைய மாணவர்கள் மற்றும் கழகங்களுக்கிடையிலான போட்டிகள் நடத்தப்படவுள்ளன.

எதிர்வரும் 9 ஆம் திகதி வியாழக் கிழமை காலை 6 மணிக்கு பழைய மாணவர்களுக்கான மரதன் ஓட்டப் போட்டியும், 10 ஆம் திகதி வெள்ளிக்கிழமை காலை 6 மணிக்கு சைக்கிள் ஓட்டப்போட்டியும், மாலை 3.30 மணிக்கு கழகங்களுக்கிடையேயான கரப்பந்தாட்டப் போட்டியும் இடம்பெறவுள்ளது.

11 ஆம் திகதி சனிக்கிழமை காலை 6 மணிக்கு பெற்றோருக்கான மரதன் ஓட்டமும், காலை 9 மணிக்கு கழகங்களுக்கிடையிலான வலைப்பந்தாட்டப் போட்டியும் இடம் பெறவுள்ளது.

13 ஆம் திகதி திங்கட்கிழமை பிற்பகல் 2 மணிக்கு மத்திய கண் பராமரிப்பு நிலையத்தில் புதிதாக அமைக்கப்பட்ட விளையாட்டரங்கு திறப்பு விழாவும், தொடர்ந்து புதிய விளையாட்டரங்கில் மத்தி, மேற்கு பகல் பராமரிப்பு நிலைய சிறார்களை ஒருங்கிணைத்து வெள்ளி விழா விளையாட்டுப் போட்டியும் இடம் பெறவுள்ளது.

இல்ல மெய்வன்மைப் போட்டி

யாழ்ப்பாணம்

யாழ்ப்பாணம் நோக்கல் நோமன் கத்தோலிக்க வித்தியாலைய இல்ல மெய்வன்மைப் போட்டி இன்று பிற்பகல் 2.00 மணிக்கு சென். நோக்கல் விளையாட்டு மைதானத்தில் நடைபெறவுள்ளது.

சென். நோக்கல் நோ.க. வித்தியாலைய அதிபர் ஓ. அருள்தாசன் தலைமையில் நடைபெறும் இப்போட்டியின் யாழ். மரி யானை போராயர் பங்குத்தந்தையான அருட்திரு கலாநிதி எம். ஏ. பி. ஆர். சுவந்தரநாயகம் பிரதம விருந்தினராகவும், இலங்கை செஞ்சிலுவைச் சங்கத்தின் திட்ட இணைப்பாளர் எம். இளங்கோ சிறப்பு விருந்தினராகவும் கலந்துகொள்ளவுள்ளனர். (58)

அடையாள அட்டை தொடர்பான சேவை

யாழ்ப்பாணம்

கோண்டாவில் வடகிழக்கு ஜே.119 கிராமசேவையாளர் பிரிவில் தேசிய அடையாள அட்டை வழங்குதல் தொடர்பான சேவை நடைபெறவுள்ளதாக நல்லூர் பிரதேச செயலர் அறிவித்துள்ளார். தேசிய அடையாள அட்டைக்கு விண்ணப்பித்து இதுவரை அடையாள அட்டை கிடைக்காதவர்கள், புதிதாக தேசிய அடையாள அட்டைக்கு விண்ணப்பிப்பவர்கள், அடையாள அட்டை தொடர்பான பிரச்சினைகளுக்கு முகங்கொடுப்பவர்கள் நேரடியாக வந்து பிரச்சினைகளைத் தீர்த்துக்கொள்ள முடியும் எனத் தெரிவிக்கப்பட்டுள்ளது.

பிரதேச செயலர் பிரிவினாள் ஏனைய கிராமசேவையாளர் பகுதிகளிலும் இவ்வாறான சேவைகள் தொடர்ச்சியாக நடத்தப்படவுள்ளதாகவும் தெரிவிக்கப்பட்டுள்ளது. (91)

பெறவுள்ளது.

14 ஆம் திகதி செவ்வாய்க்கிழமை காலை 6 மணிக்கு பெற்றோருக்கான சைக்கிள் ஓட்டமும், காலை 9 மணிக்கு கழக வீரர்களுக்கிடையேயான குதிரை யோட்டப் போட்டியும், காலை 10 மணிக்கு கழகங்களுக்கிடையிலான கரப்பந்தி, வலைப் பந்து இறுதிப்போட்டிகளும் இடம் பெறவுள்ளது.

இதேவேளை, மாலை 3 மணிக்கு திருச்சபை ஆலயத்தில் வெள்ளிவிழா வழிபாடு இடம்பெறுவதுடன் மாலை 6 மணி தொடக்கம் அரங்க நிகழ்வுகளும், வெள்ளி விழா மலர்வெளியீடும், கலைநிகழ்வுகளும் இடம்பெறவுள்ளமை குறிப்பிடத்தக்கதாகும். (113)

தையல், மனையியல் கண்காட்சி

மட்டுவில்

வடக்கு - கிழக்கு மாகாண கிராம அபிவிருத்தித் திணைக்களத்தின் அனுசரணையுடன் தென்மராட்சி பிரதேச செயலகத்தினால் நடத்தப்படும் மகளிர் அபிவிருத்தி நிலையத்தின் தையல் மனையியல் கண்காட்சி இன்று காலை 10.00 மணி முதல் மாலை 4.00 மணிவரை கைதடிச் சந்தி பொது மண்டபத்தில் இடம்பெறும்.

இந்த நிகழ்வில் தென்மராட்சி பிரதேச செயலர் செ. ஸ்ரீனிவாசன் பிரதம விருந்தினராகவும், மாவட்ட கிராம அபிவிருத்தி உத்தியோகத்தர் தா. தியாகமூர்த்தி, உதவி பிரதேச செயலர் பரமநாதன், கணக்காளர் என். குணம், நிர்வாக அலுவலர் ச. வீரசிங்கம், உதவித் திட்டமிடல் பணிப்பாளர் திருமதி இ. இரகுநாதன் ஆகியோர் சிறப்பு விருந்தினராகவும் கலந்துகொள்ளவுள்ளனர். இந்த நிகழ்வு தென்மராட்சி கிராம அபிவிருத்தி உத்தியோகத்தர் சி. உமாபாலை தலைமையில் இடம் பெறும். (24)

சம்பள பிரச்சினைக்கு இன்றுடன் தீர்வாம்

கொழும்பு

அரசு ஊழியர்களின் வேதனை உயர்வு தொடர்பான பிரச்சினைகளுக்கு இன்று முடிவு கட்டப்படும் என நிதி அமைச்சுத் தகவல்கள் தெரிவிக்கின்றன.

இந்தப் பிரச்சினைக்குத் தீர்வு காணும் வகையில் முழு நடவடிக்கைகளும் எடுக்கப்படும் என பிரதி நிதி அமைச்சர் ரஞ்சித் சியம்பலாபிட்டிய தெரிவித்தார்.

சர்ச்சைக்குரிய சுற்று நிருபம் திருத்தப் பட்டு புதிய சுற்று நிருபம் விரைவில் வெளியிடப்படும்.

ஆகவே தொழிற்சங்க நடவடிக்கைகளுக்கு அவசியம் ஏற்படாதெனவும் அவர் மேலும் தெரிவித்தார். (01)

அரசியல் யாப்பு சபையின் வேது உறுப்பினர் யார்?

கொழும்பு

அரசியல் யாப்பு சபையின் 6 ஆவது உறுப்பினரை நியமிப்பது தொடர்பாக சர்ச்சை வலுவடைந்துள்ளது.

ஜே. வி. பியின் சார்பில் சப்ரகமுவ பக்கலைக்கழகத்தின் பேராசிரியர் உபாலி ஜயசேகர இதற்காகப் பரிந்துரைக்கப்பட்டார்.

இந்த உறுப்பினர் பரிந்துரை தொடர்பாக கருத்துத் தெரிவித்த ஜே. வி. பியின் நாடாளுமன்ற உறுப்பினர் விமல் வீரவன்சு கடந்த டிசம்பர் மாதமே நாங்கள் எமது உறுப்பினரைப் பரிந்துரை செய்து விட்டோம். ஆனால், தமிழ்த் தேசியக் கூட்டமைப்பினரின் அழுத்தத்தால் இது இழுத்தடிக்கப்படுவதாகவும் குற்றம் சாட்டினார்.

இதனிடையே அரசியல் யாப்பு சபையின் 6 ஆவது உறுப்பினராக தமிழ்த் தேசியக் கூட்டமைப்பு மற்றும் முஸ்லிம் களின் பிரதிநிதிகள் நியமிக்கப்பட்டால் நீதிமன்றத்தை நாடப்போவதாக ஜாதிக ஹை உறுமய எச்சரித்துள்ளது.

பிரதான கட்சிகள் ஒன்று சேர்ந்தவுடன் எதிரான குழுவிவான்று உருவாகியுள்ளது

டி.யு. குணசேகர தோர்வீப்பு



கொழும்பு

நாட்டின் இரண்டு பிரதான கட்சிகள் தேசிய பிரச்சினையை தீர்க்க ஒன்றுபட்டுள்ள நிலையில் அதற்கு எதிராக உயற்படும் ஒரு குழு உருவாகியுள்ளதாக அரசியலமைப்பு விவகார அமைச்சர் டி. யு. குணசேகர தெரிவித்தார். சமாதானத்தைக் கட்டியெழுப்புவதில் என்ற தொனிப்பொரு

ளில் கிரிபுட்டாகாவில் சனி மற்றும் குாயிற்றுக் கிழமைகளில் நடைபெற்ற இரண்டு நாள் செயலமர்வில் உரையாற்றும் போதே அவர் இவ்வாறு தெரிவித்தார்.

இது சமுதாய யதார்த்தம். இதனை எதிர்கொண்டு நிரந்தர சமாதானத்தை ஏற்படுத்த முயல்வோம்.


ஜனாதிபதி மகிந்த ராஜபக்ஷ சிறந்த அரசியல் குானத்துடன் பதவிக்கு வந்த ஆர் சமாதானப் பேச்சுவார்த்தைகளை ஆரம்பித்துள்ளார். நாட்டில் நிலவும் நீண்டகாலப் பிரச்சினைக்கு உடனடியாகத் தீர்வுகாண முடியாது. எனினும், அதற்கான ஏற்பாடுகள் மேற்கொள்ளப்பட்டுள்ளமை வரவேற்கத்தக்கது.

தேசிய பிரச்சினையைத் தீர்க்க முயலும்போது அதற்கு எதிர்ப்புத் தெரிவித்து வந்த மகநாயக தேரர்கள் தற்பொழுது இந்தப் பிரச்சினையைத் தீர்க்க முழுமையான ஆதரவை வழங்க தயாராகவுள்ளமை ஒரு நல்ல அறிகுறி எனவும் அவர் மேலும் தெரிவித்தார். (01)

ராணுவ துணை ஆயுதக்குழுக்கள் தொடர்பாக

புலிகள் ஜெனிவாவில் கையளித்த அறிக்கை!

இலங்கை ஆயுதப்படைகள் / அரசாங்கம்



படையினருடன் சேர்ந்து இயங்கும் கருணாகுழு முக்கியஸ்தர்களின் தொலைபேசி இலக்கங்கள்

இல.	பெயர்	தொலைபேசி இலக்கங்கள்
01	பிள்ளையான்	0773118076
02	சித்தா (மதுசன்)	0773242390
03	சூட்டிதரன்	0773242391
04	சூட்டிதரன்	0776702195
05	பாரதி	0779193917
06	பாரதி	0773333182
07	சுதன்	0776757374
08	றியசீலன்	0773170734
09	மங்களம்	0773186428
10		0776550291

4.4.2.3 கொழும்பு

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01.	கப்டன் மாட்டின் ஆர்.எஸ்.பி. (முனாஸ்)	ஈ.பி.டி.பி, புளொட்	கிருபன், மரபாபு
02.	மேஜர் ரி.எஸ்.சாலே (உண்மையான பெயர் தெரியவில்லை)	கருணாகுழு	கருணா, பிள்ளையான் பிள்ளையான், பபுன்
03.	மேஜர் ரி.எஸ். மஜித் (உண்மையான பெயர் தெரியவில்லை)	கருணாகுழு, புளொட்	

4.4.2.4 வெலிக்கந்த

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01.	கப்டன் கருணாரட்ன	கருணாகுழு	மார்க்கன், மங்களம்
02.	கப்டன் பண்டார (உண்மையான பெயர் தெரியவில்லை)	கருணாகுழு	மங்களம், மதுசன்

4.4.2.1 யாழ்ப்பாணம்.

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01.	கப்டன் எம்.எல்.எம். சிரான் (ஹமீத்) 512 ஆவது பிரிகேட் யாழ்ப்பாணம்	ஈ.பி.டி.பி	சாள்ஸ்
02.	கப்டன் பி.என்.ரி. ஹர்புகம (சண்) ஊரெழு	ஈ.பி.டி.பி	காந்தன்
03.	கப்டன் டி.எம்.கே.சி. திஸநாயக்க (அஜித்) 512 ஆவது பிரிகேட் யாழ்ப்பாணம்	ஈ.பி.டி.பி	சாள்ஸ்
04.	லெப்டினன்ட் பி.எம்.எஸ்.டி. பஸ்கார (சாந்தா, பாலித்) ஊரெழு	ஈ.பி.டி.பி	ஜெயாமாஸ்ரர்
05.	கப்டன் கருணாரத்தின - நுணாவில்	ஈ.பி.டி.பி	சாள்ஸ்
06.	கப்டன் சமிந்த (உண்மையான பெயர் தெரியவில்லை)	ஈ.பி.டி.பி	சாள்ஸ்

4.4.2.2 மட்டக்களப்பு

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01.	மேஜர் ஜி.ஏ.எஸ். வெதகம ஆர்.எஸ்.பி	கருணாகுழு	பிள்ளையான்
02.	கப்டன் ஏ.எல்.எம். உப திஸ்ஸ (சம்பத்)	கருணாகுழு	பிள்ளையான், மார்க்கன்
03.	ராயு (உண்மையான பெயர் தெரியவில்லை)	கருணாகுழு	மகிழன், சூட்டிதரன்
04.	குமார சேனநாயக்க (உண்மையான பெயர் தெரியவில்லை)	கருணாகுழு	பிள்ளையான்
05.	சமன் (உண்மையான பெயர் தெரியவில்லை)	கருணாகுழு	பிரதீபன்

4.4.2.5 வவுனியா

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01.	கப்டன் ரி.பி.பி. சிறிவர்த்தன (குமார)	ஈ.பி.டி.பி	ரகு, கஸ்ரோ
02.	லெப்டினன்ட் எம்.ஜி.என். பெடிகொட் (ஸ்ரீபன்)	புளொட்	ரைவர் பவான்,
03.	சமன் (உண்மையான பெயர் தெரியவில்லை)	ஈ.பி.டி.பி	ஊத்தை பவான், ஐயா லிங்கேஸ், கஸ்ரோ

அரசு படைகளுடன் இணைந்து செயற்படும் துணை ஆயுதக்குழுக்கள் தொடர்பாக ஜெனிவா பேச்சுக்களர்போது புலிகள் கையளித்த 37 பக்க அறிக்கையில் இடம்பெற்ற விபரங்கள். நன்றி - சண்டே லீடர்.

4.4.2.6 மன்னார்

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01	குமார (உண்மையான பெயர் தெரியவில்லை)	ஈ.பி.டி.பி, புளொட்	கரிச்சந்திரா, சிவசம்பு
02	சுரேஸ் (உண்மையான பெயர் தெரியவில்லை)	ஈ.பி.டி.பி, புளொட்	கரிச்சந்திரா, சிவசம்பு
03.	ரமேஸ் (உண்மையான பெயர் தெரியவில்லை)	ஈ.பி.டி.பி, புளொட்	கரிச்சந்திரா, சிவசம்பு
04.	ரஞ்சித் (உண்மையான பெயர் தெரியவில்லை)	ஈ.பி.டி.பி, புளொட்	கரிச்சந்திரா, சிவசம்பு

4.4.2.7 திருகோணமலை

இல.	துணை ஆயுதக் குழுவுக்குப் பொறுப்பான இராணுவக் கட்டளை அதிகாரி	ஆயுதக்குழு	ஆயுதக்குழு உறுப்பினர்
01.	மேஜர் சந்திக மதந்திக 22 ஆவது பிரிகேட் திருகோணமலை	ஜிகாத்	நார்தீநீயாம்
02.	ராஜா (உண்மையான பெயர் தெரியவில்லை)	ஜிகாத்	நார்தீநீயாம்
03.	திஸநாயக்க (உண்மையான பெயர் தெரியவில்லை)	ஜிகாத்	நார்தீநீயாம்
04.	ஜியத்துலா	ஜிகாத்	பசீன்சனம்
05.	ஜினாப்	ஜிகாத்	குணேஸ்நஜீம்
06.	ரட்ணாயக்க (பிளாண்டன்முகாம்)	ஜிகாத், ஈ.பி.டி.பி	அன்டூரா
07.	குமார	ஜிகாத், ஈ.பி.டி.பி	அன்டூரா

தி.மு.க. கூட்டணியில்ருந்து ஏன் மாறினார் வைகோ!



சென்னை

இரண்டாண்டுகளாக தி.மு.கவுடன் இருந்த உறவை அறுத்துக்கொண்டு அ.தி.மு.கவுடன் கூட்டுச்சேர்ந்துள்ளார் வைகோ. கடந்த காலங்களில் நடந்த நிகழ்வுகளை யெல்லாம் மறந்துவிட்டு ம.தி.மு.கவும் - அ.தி.மு.கவும் தோழமை கொண்டுள்ளமைக்கு என்ன காரணம்? யார் காரணம்? என்பதைப்பற்றி மனம்விட்டுப் பேசினார் வைகோ. அ.தி.மு.கவுடன் கூட்டணி சேர்ந்த பிறகு ம.தி.மு.க. பொதுச் செயலர் வைகோ அளித்த பேட்டியில் தெரிவித்துள்ளதாவது:-

கே:- நீங்கள் அ.தி.மு.கவுடன் அணி சேர்ந்தபிறகு உங்கள் கட்சித் தொண்டர்கள் என்ன சொல்கிறார்கள்.
ப:- நூற்றுக்கு 101 சதவீதம் பேர் இந்த முடிவை வரவேற்கின்றனர். அவர்களின் கருத்துப்படிதான் அ.தி.மு.கவுடன் கூட்டணி சேர்ந்துள்ளோம். இனி தி.மு.க.வுடன் இருக்க வேண்டியது என்று அவர்கள் சொன்னதால்தான் இந்த முடிவை எடுக்க வேண்டிய கட்டாயம் ஏற்பட்டது. இது ஆழமாகச் சிந்தித்து எடுக்கப்பட்ட முடிவு.

கே:- தி.மு.கவில் மூன்று தொகுதிகள் கிடைக்காததுதான் நீங்கள் விலகியதற்குக் காரணமா?

ப:- இல்லை. அவர்களது அணுகு முறையே காரணம். நம்பவைத்துக் கழுத்தறுப்பார்கள் என்ற எண்ணம் எங்கள் கட்சியினர் மத்தியில் ஏற்பட்டு விட்டது.

நான் கருணாநிதியிடம் 25 தொகுதிகள் கேட்டபோது தர ஒப்புக் கொண்டார். பின்னர் 22 தொகுதிகள் என்று சொன்னபோது கடைசியாகக் கெஞ்சிக்கேட்டேன். அவரது மனதில் தாக்கம் ஏற்படுத்தும் வகையில் பேசினேன். அதை இப்பொழுது வெளியிட வேண்டும்பவில்கலை. காலம் வரும்போது வெளியிடுவேன்.

கடந்த 3 ஆம் திகதி காலை நான் கருணாநிதியுடன் பேசியபோது 22 தொகுதிகளுக்கு மேல் தரமுடியாது என்றார். 22 தொகுதிகள் ஏன் கொடுக்கிறீர்கள் என்று என்னைக் கோபிக்கிறீர்கள் என சிலரது பெயர்களைச் சொன்னார்.

கே:- நீங்கள் கேட்ட முக்கிய தொகுதிகள் கிடைக்காததால் வெளியேறியதாகச் சொல்கிறார்களே.

ப:- உண்மைக்கு மாறாக எதையும் சொல்ல விரும்பவில்லை. ஆனால், கேட்கிற தொகுதிகள் கிடைக்காது என்ற எண்ணம் தொண்டர்கள் மத்தியில் இருந்தது. நான் கருணாநிதியிடம் 41 தொகுதிகளின் பட்டியலைக் கொடுத்தேன். அதில் அடங்கிய கேட்டவை இடம்பெறவில்லை என்று தி.மு.க. முன்னாள் எம்.எல்.ஏ ஒருவர் எங்கள் மாவட்டச் செயலாளரைத் தொடர்புகொண்டு வைகோ கொடுத்துள்ள பட்டியலில் உங்களுக்கு வாப்பில்லையே, உங்கள் தொகுதி இல்லையே என்று கூறியுள்ளார்.

இப்படி நான் தலைமையிடம் கொடுத்த பட்டியலைக் கீழேகொடுத்து எங்களுக்குள் கசப்புணர்வை ஏற்படுத்தினர்.

99 சதவீத நிர்வாகிகளுக்கு தி.மு.க. கூட்டணியில் இருக்க விருப்பம் இல்லை. தி.மு.க. தலைவர் கருணாநிதி பேட்டியளித்ததும் தமிழகம் முழுவதும் உள்ள நிர்வாகிகள் என்னுடன் தொடர்புகொண்டு கூட்டணியில் இனி இருக்கமுடியாது என்று ஒருமனதாகத் தெரிவித்தனர். அதன் பின்னர் தான் கூட்டணியைவிட்டு வெளியேற முடிவுசெய்தேன். கட்சியின் ஏகோபித்த முடிவுதான் இது.

கே:- தி.மு.க. கூட்டணியில் இருந்தாலும் உங்களைத் தோற்கடித்து

அவரே பரபரப்பு பேட்டி

விடுவார்கள் என்ற பயம் ஒரு காரணமா?

ப:- நல்ல எண்ணம் அவர்களிடத்தில் இல்லை. நாகரிகமற்ற அணுகு முறை இருந்தது. கடந்தமுறை நான் சிறையில் இருந்தபோதே தொகுதிப் பங்கீடு நடத்தப்பட்டது. எங்களுக்கு நான்கு இடங்கள் மட்டுமே ஒதுக்கினர்.

வெற்றிபெற்ற பிறகு ஒருமுறை பிரதமரைச் சந்தித்தபோது ம.தி.மு.க. எம்.பிக்கள் நான்கு பேரையும் சேர்த்து 20 எம்.பிக்கள் என்று கணக்கிட்டுத்தான் தி.மு.கவுக்கு அமைச்சர் பதவி வழங்கப்பட்டுள்ளது என்று தெரிவித்தார். தி.மு.கவில் உள்ளடங்கிய கட்சி - ம.தி.மு.க. என்ற எண்ணத்தை அவர்கள் உருவாக்கியுள்ளனர்.

கே:- மிசாவுக்கும், பொடாவுக்கும் வேறுபாடு இருக்கிறது என்று கருணாநிதி கூறியிருக்கிறாரே.

ப:- பொடாவைவிட - மிசா கொடுமையான சட்டம். பொடா சட்டத்தில் பேச்சுச் சுதந்திரமாவது இருக்கிறது. ஆனால் மிசா சட்டத்தின்போது எழுத்தரிமை, பேச்சரிமையும் பறிக்கப்பட்டது. தி.மு.க. இயக்கத்தையே தடை செய்யும் அளவுக்கு நிலைமை மோசமாக இருந்தது. சாத்தூர் பாலகிருஷ்ணனும், சிதம்பரமும் உயிரிழந்தனர். அப்போது 77 ஆம் ஆண்டு தேர்தல் வந்தது. 79 ஆம் ஆண்டிலேயே காங்கிரஸும் கூட்டுவைத்து இந்திரா காந்தியை வரவேற்கவில்லையா? அதையெல்லாம் இப்போது என்னால் வெளியிடமுடியுமா?

அண்ணாவும், ராஜாஜியும் விமர்சித்துக்கொள்ளவில்லையா? கண்ணீர் துளிகள் என்று அண்ணாவைப் பற்றி பெரியார் விமர்சிக்காததா? குள்ள மனிதர் ஒருவர் என்னைக் கொலை செய்ய முயற்சி செய்தார் என்று வழக்குத் தொடரும் அளவுக்குப் போகவில்லையா? பின்னர் அவர்களே சேர்ந்து கொள்ளவில்லையா?

காமராஜரும் - பெரியாரும் எவ்வளவு விமர்சித்தனர் என்பது தெரியுமா? ஏழைப் பங்காளன் காமராஜரின் பங்காளர் என்று படம் வெளியிடவில்லையா? எம்.ஜி.ஆரைக் கேரளத்துக்காரர் என்று சொல்லிவிட்டு அவர் அமெரிக்காவில் இருந்தபோது என்னிடம் ஆட்சியைக் கொடுங்கள். அவர் திரும்பி வந்ததும் ஆட்சியை ஒப்படைத்துவிடுகிறேன் என்று பேசவில்லையா? பண்டாரம், பரதேசி என்று பேசியிருப்பினர் கூட்டு வைத்ததை நான் வெளியிட்டேனா? இதுபோன்ற ஓராயிரம் முரண்பாடுகளை அரசியலில் சொல்லமுடியும்.

கே:- உங்களது கட்சி அடிக்கொளுத்தப்பட்டிருக்கிறதே?

ப:- எனது கட்சி அடிக்கொளுத்தப்பட்டிருக்கின்றது. தலைப்

பகுதியை மட்டும் தனியாக எடுத்துச் சென்று அசிக்கப்படுத்தியுள்ளனர். அதைப்பற்றியெல்லாம் நான் கவலைப்படவில்லை. பத்திரிகையாளர்களை அடித்துதான் வேதனை. எங்கள் கட்சி சார்பில் துளியும் வன்முறை நடக்க நான் அனுமதித்தது இல்லை.

கே:- பிரசாரத்தின்போது உங்கள் மீதும் வன்முறை தொடரும் என்று நினைக்கிறீர்களா?

ப:- எல்லாவற்றையும் அனுபவித்துவிட்டுத்தான் வந்திருக்கிறேன். அதைப்பற்றியெல்லாம் நான் கவலைப்படவில்லை. வன்முறை நடந்தாலும் எங்கள் கட்சியினரை அதில் ஈடுபட அனுமதிக்கமாட்டேன்.

கே:- மத்திய கூட்டணியில் ம.தி.மு.க. இடம்பெறுவதை அனுமதிக்க மாட்டோம் என்று கருணாநிதி கூறியுள்ளாரே?

ப:- ம.தி.மு.கவை இழக்க வேண்டியதில்லை என்று பிரியரஞ்சன்தான் முன்ஷி பதிலளித்துள்ளார். இதுபற்றி முடிவெடுக்கவேண்டியது சோனியா தான்.

கே:- மத்திய கூட்டணியிலிருந்து வெளியில் வரவேண்டும் என்று அ.தி.மு.க. சார்பில் நிபந்தனை விதிக்கப்பட்டதா?

ப:- இல்லை. கே:- நீங்கள் அ.தி.மு.க கூட்டணிக்கு சேர்வதில்லாததால் மூன்று மாவட்டச் செயலாளர்கள் அதிருப்தியில் இருப்பதாகவும் - அவர்கள் தி.மு.கவில் சேர்ப்போவதாகவும் கூறப்படுகிறதே?

ப:- எங்கள் கட்சி ஒரு இரும்புக் கோட்டை. அதிலிருந்து ஒரு துரும்பைக்கூட அசைக்கமுடியாது. தி.மு.கவில் சேதாரம் இல்லாமல் பார்த்துக் கொள்ளப்படும். அவர்கள் கட்சியில் உள்ள பழைய தி.மு.கவில் - எங்கள் தலைமைதான் உங்களை சரியாக நடத்தவில்லை என்று என்னிடம் வருத்தப்பட்டு சொல்கின்றனர்.

கே:- நீங்கள் அணி மாறியிருப்பது சந்தர்ப்பவாதம் என்று குற்றம் சாட்டப்படுகிறதே?

ப:- எந்த சந்தர்ப்பவாதமும் இல்லை. தி.மு.க. அ.தி.மு.க. ம.தி.மு.க ஆகிய மூன்றுமே திராவிட இயக்கங்கள்தான். 72 ஆம் ஆண்டு எம்.ஜி.ஆர் கட்சியைவிட்டு நீக்கப்பட்டார். நானும் கட்சியைவிட்டு நீக்கப்பட்டவன்தான். என்னை நீக்கியபோது ஐந்துபேர் உயிரிழந்தனர். அதையெல்லாம் மறந்து விட்டுத்தான் தி.மு.க அரசு வணைத்தபோது இணைந்து செயற்

பட்டோம்.

கே:- தி.மு.க பொதுக்குழுவில் உங்களைப் பற்றிக் கடுமையாக விமர்சித்ததாக கூறப்படுகிறதே?

ப:- பலர் பேசியதாக நானும் கேள்விப்பட்டேன். நாங்கள் கூட்டணியில் இருந்தபோது அவர்களை அப்படிப் பேச அனுமதிக்கின்றனர். அதையும் பொறுத்துக்கொண்டு மாநாட்டுக்கு செல்ல பேச்சை தயார்செய்தேன். ஆனால், கருணாநிதி நிபந்தனை விதித்து தான் நாங்கள் வெளியேற காரணமாகிவிட்டது.

கே:- நீங்கள் கேட்கும் தொகுதிகள் அ.தி.மு.கவில் கிடைக்குமா?

ப:- அ.தி.மு.கவில் குழு அமைக்கப்பட்டுள்ளது. நாங்களும் குழு அமைத்துள்ளோம் அவர்கள் பேசி முடிவுசெய்வார்கள்.

கே:- பொடாவில் இருந்து உங்களை காப்பாற்றியவரே கருணாநிதி தான். ஆனால், அவருக்குத் துரோகம் செய்துவிட்டு நீங்கள் கூட்டணி மாறி விட்டதாகக் குற்றம்சாட்டப்படுகிறதே?

ப:- தவறான கருத்து. என்னை பொடாவில் கைதுசெய்தபோது அவர்களது பத்திரிகையில் கேலிச்சித்திரம் வெற்றைவர்கள்தான் இவர்கள். நான்கைந்து மாதங்கள் சிறையில் இருந்தபோது மாறன் வருத்தப்பட்டார். அவர் எனக்குக் கடிதம் எழுதினார். அவர் மருத்துவமனையில் இருக்கும்போது எனது மகனை நோயில் சென்று பாரக்கும்படி சொன்னேன்.

அதற்குப்பிறகுதான் ஆதரவு தெரிவித்தனர். பொடா சட்டம் வந்தபோது நாங்கள் எதிர்த்தோம். பாராளுமன்றத்தில் பேசவில்லை. ஆனால், தி.மு.க ஆதரித்துப் பேசியது. வாக்கெடுப்புக்கும் விடும்போது அமைச்சரவையில் இருந்ததால் வேறு வழியின்றி வாக்குப் போட்டோம்.

நான் சிறையில் இருந்தபோது சுப்ரீம் கோர்ட்டில் வழக்கு தொடர்ந்தேன். ஒரு நாள் சிறையில் இருந்ததால் கூட தேர்தலில் போட்டியிட முடியாது என்று இருந்தது. அதைச்சுட்டிக் காட்டி பிரதமருக்குக் கடிதம் எழுதினேன். பின்னர் அதற்காக சட்டத்திருத்தம் கொண்டுவரப்பட்டது. சட்டத் திருத்தம் கொண்டுவர தி.மு.க வலியுறுத்த



தமிழக அரசியல்...

மத்தியில் ம.தி.மு.க. எம்.பிக்கள் கருணாநிதியின் எதிர்ப்பை ஏற்பதா?

தர்மசங்கடத்தில் காங்கிரஸ்

புதுடெல்கி - மத்திய கூட்டணியில் ம.தி.மு.க நீடிக்கக்கூடாது என்ற கருணாநிதியின் கோரிக்கையை ஏற்பதா? இல்லையா? என்பதில் தர்மசங்கடமான நிலைக்கு காங்கிரஸ் தள்ளப்பட்டுள்ளது. தமிழ்நாட்டில் தி.மு.க தலைமையிலான கூட்டணியில் அங்கம் வகித்து வந்த ம.தி.மு.க அதிரடியாக அ.தி.மு.க அணியில் இணைந்தது. சட்டசபைத் தேர்தலில் அ.தி.மு.க கூட்டணியில் ம.தி.மு.கவுக்கு 35 தொகுதிகள் ஒதுக்கப்பட்டுள்ளது.

ஜெயலலிதாவை சந்தித்துப் பேசியபின் இந்த உடன்பாடு ஏற்பட்டது. பின்னர் இருவரும் கூட்டாக நிருபர்களுக்குப் பேட்டி அளித்தனர். தமிழ்நாட்டில் தி.மு.க கூட்டணியில் இருந்து விலகினாலும், மத்தியில் காங்கிரஸ் தலைமையிலான ஐக்கிய முற்போக்கு கூட்டணியில் தொடர்ந்து நீடிப்போம் என்று வைகோ அறிவித்திருந்தார். ஆனால், வைகோவின் இந்த அறிவிப்புக்கு தி.மு.க தலைவர் கருணாநிதி எதிர்ப்புத் தெரிவித்தார். மத்திய கூட்டணியில் வைகோ நீடிப்பதை ஏற்றுக்கொள்ளமாட்டோம் என்றும் அவர் திட்டவாடமாக அறி

வில்லை. என்னை விடுவிக்க தி.மு.க தலைவர் கருணாநிதி முயற்சி எடுத்தார் என்பதில் உண்மை இல்லை. இன்னும் நான் முழுமையாக விடுதலை பெறவில்லை. சுப்ரீம் கோர்ட்டில் இடைக்காலத் தடை வழங்கப்பட்டுள்ளது.

பொடாவுக்கு முன் தீகதியீட்டு சட்டத்திருத்தம் கொண்டுவந்ததால் விடுதலை பெறமுடியும். அதைச் செய்தால் தனிநபருக்குச் செய்ததாக வரும் என்றனர். அதற்காக நானும் மத்திய அரசிடம் கெஞ்சவில்லை. அதற்காக மத்திய அரசுமீது எனக்கு வருத்தமும் இல்லை. அதைப்பற்றி தி.மு.க கோரவும் இல்லை. பேசவும் இல்லை.

கே:- பா.ம.கவுக்கு இணையாக அல்லது கூடுதலாக தொகுதிகள் வேண்டும் என்று கேட்டீர்களா?

ப:- அப்படி நாங்கள் கேட்டதே இல்லை. எங்களுக்குப் பா.ம.கவுக்கும் எந்தப்பிரச்சினையும் இல்லை. கருணாநிதியிடம் பேசும்போது பா.ம.க. வெளியில் போனால் உங்களுக்கு நிறையத் தொகுதிகள் தருகிறேன் என்று சொன்னார். அதேபோன்று எங்களைப்பற்றி அவர்களிடமும் சொல்லியிருக்கிறோம்.

கே:- தி.மு.க கூட்டணியிலிருந்து வேறு எந்தக்கட்சியாவது அ.தி.மு.க பக்கம் வர வாய்ப்புள்ளதா?

ப:- அதுபற்றி முதல்வர் ஜெயலலிதா தான் முடிவெடுப்பார். யாரையும் நான் அழைக்கவில்லை.

கே:- எட்டாலின் முதல்வர் ஆவதைத் தடுப்பதற்காகவே இந்த முடிவை எடுத்தீர்கள் என்கிறார்களே?

ப:- அவர்கள் வெற்றி பெறப்போவதில்லை. எதற்கு அந்தப் பேச்சு.

கே:- நீங்கள் போட்டியிடுவீர்களா? எந்தத் தொகுதியில்?

ப:- கட்சியின் ஆட்சிமன்றக் குழு தான் முடிவெடுக்கும்.

கே:- நீங்கள் முன்பு ஜெயலலிதாவை விமர்சித்துப் பேசியதை தொலைக்காட்சியில் தற்போது வெளியிடுகிறார்களே?

ப:- எனக்கு மிகுந்த மகிழ்ச்சி. கடந்த இரண்டு ஆண்டுகளாக அ.தி.மு.கவை விமர்சனம் செய்து பேசிய போதெல்லாம் காட்டாத அவர்கள் இப்போது காட்டுவது மிகுந்த மகிழ்ச்சியளிக்கிறது. அப்போது செய்த பாவத்திற்கு இப்போது பரிசாரம் தேடிக்கொள்கின்றனர். என்று வைகோ தெரிவித்தார்.



திருச்சி தி.மு.க. மாநாட்டில் கலந்துகொண்ட காங்கிரஸ் தலைவி சோனியா - தி.மு.க. தலைவர் கருணாநிதியுடன் சேர்ந்து தொண்டர்களைப் பாத்து கையசைக்கிறார்.

நமது ஈழநாடு

The Namathu Eezhanadu

The Leading Daily of Tamils' Homeland

மூன்று குலைகளுடன் அதிசய வாழை



கிளிநொச்சி - வாழை ஒரு குலை போடுவதுதான் வழக்கம். இந்த அதிசய வாழை மூன்று குலைகளைப் போட்டுள்ளது.

கிளிநொச்சி - சாந்தபுரம் கிராமத்தில் - 9 ஆவது வீதியிலுள்ள கணபதி சத்தியசீலன் என்பவரது காணியிலேயே இந்த அதிசய வாழை காணப்படுகிறது. வாழைக்கு வையின் ஒரே தண்டில் இந்த மூன்று குலைகளும் காணப்படுகின்றன. இந்த அதிசய வாழையைக் காணப் பெருமளவான மக்கள் தினமும் வருகை தருகின்றனர்.

பஸ் - துவிச்சக்கரவண்டி விபத்து பருத்தித்துறை இளைஞன் காயம்

பருத்தித்துறை சிவன்கோயில் சந்திப்பகுதியில் பஸ் வண்டியும், துவிச்சக்கர வண்டியும் விபத்துக்குள்ளான சம்பவத்தில் துவிச்சக்கரவண்டியில் சென்றவர் படுகாயமடைந்து யாழ்ப்போதனை வைத்தியசாலையில் அனுமதிக்கப்பட்டுள்ளார்.

இந்தச் சம்பவத்தில் பருத்தித்துறையைச் சேர்ந்த சுந்தரலிங்கம் தனா (வயது 25) என்பவரே காயமடைந்தவராவார். யாழ்ப்பாணத்திலிருந்து பருத்தித்துறையை நோக்கிச் சென்றுகொண்டிருந்த பஸ் - சிவன்கோயில் சந்திப்பகுதியில் துவிச்சக்கரவண்டியுடன் மோதியதில் இந்த விபத்து இடம்

கறுப்புத்துணி...

மாடும் இடங்களில் இராணுவத்தினர் கடமையில் ஈடுபடுகின்றபோது அவர்கள் அடையாளம் காணக்கூடிய வகையில் நடந்துகொள்ள வேண்டும் எனவும் யாழ்ப்போதனை நேதர்வான் பணிப்புரை விடுத்தார்.

இதனை ஏற்றுக்கொண்ட இராணுவ அதிகாரி - முன்னர் இராணுவத்தினர் கறுப்புத் துணிகளை அணிந்தனர் என்றும் தற்போது கறுப்புத் துணி அணிவது தடைசெய்யப்பட்டுள்ளதாகவும் தெரிவித்தார்.

(ரி)(கு)(வ)(ரி)

அரசின்.....

தாங்கள் தமிழ் மக்களின் பிரச்சினைகளில் அக்கறை இருப்பதாகவும் பேச்சுமேசையில் அர்ப்பணிப்போடும், நேர்மையோடும் செயற்படுவது போல காட்டிக் கொள்கிறார்களே தவிர நடைமுறையில் எந்தவித மாற்றங்களையும் கொண்டு வரவில்லை.

மக்கள் மீது திணிக்கப்பட்டுள்ள ஊழல்களை வன்முறைகள், படு கொலைகள், ஆட்கடத்தல்கள் இன்றும் எங்கள் தாயகத்திலே தீவிரப்படுத்தப்பட்டு வருகின்றன.

இராணுவக் கட்டமைப்புகள் வலுப்படுத்தப்பட்டு வருகின்றன. அரசாங்க நடைமுறையில் எந்த மாற்றமும் இல்லை.

ஜெனீவா பேச்சுக்களின் நிறைவில் இருதரப்பும் இணக்கம் காணப்பட்டு நோர்வே அனுசரணையாளர்களால்

இணக்கப்பாட்டு கூட்டறிக்கை வெளியிடப்பட்டது.

அதற்குப் பின்னர் கொழும்பு சென்ற தூதர்க்குழு அதற்கு விரோதமான எதிர்ப்புறையான கருத்துக்களை சொல்லிக்கொண்டிருப்பது எமக்குப் பாரிய நம்பிக்கையின்மீது தகுந்திருக்கிறது.

பேச்சுவார்த்தையில் போர் நிறுத்த உடன்படிக்கை திருத்தத்தை மேற்கொண்டதாகவும் மாற்றி அமைத்திருப்பதாகவும் அவர்கள் அறிக்கை விடுத்திருப்பது ஜெனீவா பேச்சில் யுத்தநிறுத்த உடன்படிக்கையை இரு தரப்பும் ஏற்றுக்கொண்டு உடன்படிக்கையை அதை நடைமுறைப்படுத்துவது தொடர்பாக ஏற்றுக் கொண்ட இந்த தீர்மானங்களை பல விளம்படுத்துகின்ற ஒரு அறிவிப்பாக

இருக்கின்றது.

இது பற்றி நோர்வே அனுசரணையாளர்களுக்கும் எமது வன்மையான கண்டனத்தையும் அதிர்ச்சியையும் தெரிவித்திருக்கிறோம்.

அதைத் தொடர்ந்து மட்டக்களப்பு வலுமீதில் எமது இரு போராளிகள் சுட்டுக்கொல்லப்பட்டனர். இப்படியான நடவடிக்கைகளை பார்க்கின்றபோது இவர்கள் இந்த ஆயுதக்குழக்களுடன் ஆயுதங்களைக் களைந்து, அங்கு நிலைமைகளைச் சீராக்குவார்களா? அல்லது யுத்தநிறுத்த உடன்படிக்கையை உண்மையாக நடைமுறைப்படுத்துவார்களா? என்பது பாரிய சந்தேகங்களை ஏற்படுத்தியிருக்கிறது.

இது நிச்சயமாக அடுத்த கட்ட நடவடிக்கைகளை மிக மோசமாக பாதிக்கின்ற நடவடிக்கையாக பார்க்க முடிகின்றது என்றும் சு.ப.தமிழ்ச்செல்வன் தெரிவித்துள்ளார்.

கவ்வாதிட்ட.....

அரசாங்கத்தின் நிறுவனம் ஒன்றின் வாகனம் விபத்துக்குள்ளானது. இதன்போது மோட்டார் சைக்கிளில் சென்ற ஒருவர் காயமடைந்திருந்தார்.

இந்தச் சம்பவம் தொடர்பான வழக்கு விசாரணை நேற்று யாழ்ப்போதனை நீதிமன்றில் நடைபெற்ற போது - குறித்த வாகனத்தை ஓட்டிச் சென்ற ராணுவச்சிப்பாய் குறித்த படைப்பிரிவின் கட்டளை அதிகாரியால் ஆஜர் படுத்தப்பட்டார்.

அத்துடன், குறிப்பிட்ட ராணுவச் சிப்பாய் சார்பில் ஆஜரான ராணுவ சட்டத்தரணி நாலந்த மூலம் இந்தச் சம்பவம் தொடர்பாக தங்களுக்கு எதுவும் தெரியாது என ராணுவ கட்டளை அதிகாரி தெரிவித்திருந்தார். எனினும் இவ்வாறான சம்பவங்கள் ஏற்படாமல் பார்த்துக்கொள்வது ராணுவத்தளபதிகளின் பொறுப்பாகுமென நீதி

வான் தெரிவித்தார்.

விபத்து நடைபெற்றபோது - வாகனத்தை ஓட்டிச் சென்றதை குறித்த சிப்பாய் நீதிமன்றில் மறுத்திருந்தார். இதனையடுத்து விபத்து நடைபெற்ற போது எடுக்கப்பட்டிருந்த புகைப்படம் ஒன்றை நீதிபதி காண்பித்தபோது - குறித்த வாகனத்தை தான் ஓட்டிச் சென்றதாக சிப்பாய் ஏற்றுக்கொண்டார்.

இதனையடுத்து வாகனத்தை அவதானமிலாமல் செலுத்தியமை, விபத்தைத் தடுக்க முயற்சி எடுக்காமல் போன்ற குற்றச்சாட்டுக்களுக்காக இரண்டாயிரத்து 500 ரூபா குற்றப்பணத்தை செலுத்துமாறு தெரிவித்ததுடன் பிரஸ்தாப சிப்பாயை விடுதலை செய்தார்.

அதேவேளை, விபத்துக்குள்ளான வாகனத்தின் உரிமையாளரான இத்தாலி நாட்டுப் பிரஜையான ரவீந்திரநாத் புஷ்பராஜ என்பவரை - காயமுற்றவருக்கு பத்தாயிரம் ரூபா நஷ்ட ஈடு செலுத்துமாறு நீதிபதி பணித்தார்.

இதேவேளை, அரசாங்கத்தின் நிறுவனத்தின் வாகனத்துக்கு பொறுப்பான சுவின் நாட்டு பிரஜை விசாகாலை முடிவடைந்த பின்னரும் இலங்கையில் தங்கியிருந்தமை, தான் ஒரு வைத்தியர் என தவறான கருத்தை தெரிவித்தமை, சமூக சேவைகள் செய்வது தொடர்பான பதிவுகள் எதுவும் இவரிடம் இல்லாமல் போன்ற காரணத்தால் மீரிஹான சிறைக்கு அனுப்பி இத்தாலிக்கு நாடு கடத்த நடவடிக்கை எடுக்குமாறு அவர் உத்தரவிட்டார்.

இதேவேளை, குறித்த வெளிநாட்டுப் பிரஜை அரசாங்கத்தின் நிறுவனம் என்ற பெயரில் இராணுவப் புலனாய்வுப் பிரிவினருக்கான உடனடி வேலைகளில் ஈடுபட்டதாக இணையத்தளம் ஒன்று செய்தி வெளியிட்டிருந்தது குறிப்பிடத்தக்கது. (த.ரி,வ,நி)

படவும் - அவர்களின் வீடுகள் தீக்கிரையானதுடன் டைசுக்கணக்கான மக்கள் தொழில்வாய்ப்பை இழந்த காலம் ஒன்றும் இருந்தது.

இந்தச் சம்பவங்களுடன் தொடர்புடைய கட்சியின் சிலரும் தலைமைப் பதவியில் தான் செயற்படத் தடையாக உள்ளனர் எனவும் சந்திரிகா குமாரதுங்க தெரிவித்தார்.

எனினும் மக்களின் நிமித்தம் பொறுப்பேற்கும் சகல காரியங்களையும் அர்ப்பணிப்புடன் மேற்கொள்வது தனது வழக்கம் எனத் தெரிவித்துள்ள அவர் - ஜனாதிபதி மகிந்த ராஜபக்ஷ அடிக்கடி பிரச்சினைகளை ஏற்படுத்த முனைவதாகவும் கூறியுள்ளார். (01)

போருக்குத்.....

தன. ஜெனீவா பேச்சுவார்த்தைகளுக்குத் தலைமை வகித்த அமைச்சர் நிமல் சிறிபால டி சில்வா, ஜெனீவா பேச்சுக்கள் தொடர்பான தகவல்களை வெளியிட்டு விளக்கமளித்தார்.

இதனையடுத்து, பேசிய ஜே.வி.பி.தலைவர் சோமவன்ச அமரசிங்க மகிந்த சிந்தனைக்கு எதிரானதாக காணப்படும் ஜெனீவா ஒப்பந்தம் நோர்வேயின் கபட நோக்கத்துடனான ஒரு ஒப்பந்தம். விடுதலைப் புலிகளின் ஆயுதங்களைக் கையாது, ஏனைய குழுக்களின் ஆயுதங்களைக் கையாது என்பது தவறானது.

இனிமேல் நடைபெறும் இது தொடர்பான எந்தவொரு பேச்சுவார்த்தையிலும், யுத்த நிறுத்த ஒப்பந்தத்தை திருத்த, அல்லது மாற்றிய

மைக்க, அரசு நடவடிக்கை எடுப்பது அவசியம்.

இராணுவத்தை உடனடியாக பலப்படுத்தி போருக்க தயார் நிலையில் இருப்பது அவசியம்.

ஜெனீவா பேச்சுவார்த்தைகளில் இலங்கை மக்களினதோ, ஜே.வி.பி யினதோ எதிர்பார்ப்புக்கள் நிறைவேற்றப்படவில்லை, எனினும் இந்தப் பேச்சுவார்த்தைகள் மூலம் மீண்டும் இலங்கையின் இறையாண்மைக்கு பாதிப்பை ஏற்படுத்துவதுடன் பயங்கரவாதத்தை நிறைநிறுத்தும் நடவடிக்கைகளும் முன்னெடுக்கப்பட்டுள்ளன.

இதனால் எதிர்வரும் ஏப்ரல் மாதம் நடைபெற உள்ள பேச்சுவார்த்தையின் போது அரசாங்கம் கடந்த முறை

விட்ட தவறை திருத்திக்கொள்ளும் வகையில் செயற்பாடுகளை முன்னெடுக்க வேண்டும்.

அதேபோல் எதிர்வரும் காலங்களில் இடம்பெறும் பேச்சுவார்த்தைகள் ஜனாதிபதி மகிந்த ராஜபக்ஷவுக்கும், ஜே.வி.பியினருக்கும் இடையில் ஏற்படுத்திக் கொள்ளப்பட்டுள்ளன ரீதியான உடன்பாட்டுக்கு ஏற்ப முன்னெடுக்கப்பட வேண்டும் எனத் தெரிவித்தார்.

இந்த மாநாட்டில் உரையாற்றிய ஹை உறுமயவின் தலைவர் வண. எல்வாவை மோதலானதே தீரர். எந்த வொரு ஆயுதக் குழுவின் ஆயுதத்தையும், களைவதற்கு தங்கள் கட்சி அனுமதிக்கப் போவதில்லை என்று குறிப்பிட்டதுடன், இனிவரும் பேச்சுவார்த்தைகள் கொழும்பில் மட்டுமே நடத்தப்பட வேண்டும் என்றும் வலியுறுத்தினார்.

பெற்றதாகக் கூறப்படுகிறது. இவர் உடனடியாக மந்திரை வைத்தியசாலையில் அனுமதிக்கப்பட்டு, பின்னர் மேலதிக சிகிச்சைக்காக யாழ்ப்போதனை வைத்தியசாலையில் அவசர சிகிச்சைப் பிரிவில் அனுமதிக்கப்பட்டார். இவரது முகப்பகுதி பலத்த காயமடைந்ததாகத் தெரிவிக்கப்படுகிறது. (வ)

அரசுடன் இணையும் எண்ணம் இல்லையாம்

சிறிலங்கா முஸ்லிம் காங்கிரஸ்

கொழும்பு - மகிந்த ராஜபக்ஷ தலைமையிலான அரசாங்கத்துடன் இணையப் போவதாக வெளியாகியுள்ள செய்திகள் உண்மைக்குப் புறம்பானவை என - சிறிலங்கா முஸ்லிம் காங்கிரஸின் தலைமை தெரிவித்துள்ளது.

முஸ்லிம் மக்களின் எதிர்கால அரசியல் நலன்கருதி அரசாங்கத்தில்

இணைவதற்கு தமது கட்சி தீர்மானித்துள்ளதாக முஸ்லிம் காங்கிரஸின் பிரமுகர் ஒருவர் தெரிவித்ததாகச் செய்திகள் வெளியாகியிருந்தன.

இது தொடர்பாக முஸ்லிம் காங்கிரஸின் தலைமையை தொடர்பு கொண்டு கேட்டபோது - குறித்த செய்தியில் எந்தவித உண்மையும் இல்லை எனத் தெரிவிக்கப்பட்டுள்ளது. (01)

புலிகளின் பிரதிநிதிகள் இன்று நாடு திரும்புகின்றனர்

கொழும்பு - ஜெனீவா பேச்சுக்களில் கலந்து கொண்ட தமிழீழ விடுதலைப் புலிகளின் பேச்சுவார்த்தைக் குழுவின் இன்று தாயகம் திரும்புகின்றனர்.

ஜெனீவா பேச்சுக்களின் பின்னர் நோர்வே சென்ற அரசியலறிவுறப் பொறுப்பாளர் சு.ப.தமிழ்ச்செல்வன் தலைமையிலான குழுவினர் அங்கு நோர்வே வெளிவிவகார அமைச்சரைச் சந்தித்து ஜெனீவா பேச்சுத் தொடர்பாக விளக்கமளித்திருந்தனர். நோர்வேயிலிருந்து சுவின் திரும்

பிய தமிழீழ விடுதலைப் புலிகளின் குழுவினர் நேற்றுப் பிற்பகல் சுவின் - சூரிச் விமான நிலையத்திலிருந்து புறப்பட்டனர்.

தமிழ்ச்செல்வன் தலைமையிலான இந்தக் குழுவினர் இன்று அதி காலக் கட்டுநாயக்க விமான நிலையத்தை வந்தடைவார்கள். என்றும் அங்கிருந்து வீசேட் ஹெலிகொப்டர் மூலம் அவர்கள் கிளிநொச்சியைச் சென்றடைவார்கள் என்றும் தெரிவிக்கப்படுகிறது. (01)

பலாங்கொட பிரதேச சபை தேர்தல் ஒத்திவைப்பு

கொழும்பு - பிரதேச சபை தேர்தலை எதிர்வரும் 30 ஆம் திகதி நடத்தாமல் ஒத்தி வைக்குமாறு மேன்முறையீட்டு நீதிமன்றம் நேற்று உத்தரவை பிறப்பித்தது.

பலாங்கொட பிரதேச சபைக் கான இந்த உத்தரவு எதிர்வரும் 17ஆம் திகதி வரை அமுலில் இருக்கும். அன்றைய

தினம் இந்த வழக்கு தொடர்பான விசாரணைகளும் நடைபெறவுள்ளன.

மலையக் மக்கள் முன்னணியைச் சேர்ந்த என்.விஜயகுமாரன் என்பவர் தாக்கல் செய்த மனுவை விசாரணைக்கு எடுத்துக்கொண்ட மேன் முறையீட்டு நீதிமன்றம் இந்த உத்தரவை பிறப்பித்துள்ளது.

சாதந்திரக்கட்சி.....

பிரச்சினைகளை ஏற்படுத்தியதாகவும் முன்னாள் ஜனாதிபதி தெரிவித்துள்ளார்.

இந்தப் பிரச்சினைகள் காரணமாக கட்சியின் தலைமைப் பதவியில் இதுவரை காலமும் செயலாற்றியது போன்று தற்போது செயலாற்றமுடியாத நிலை ஏற்பட்டுள்ளது.

தனது உத்தியோகபூர்வ அலுவலகத்தில் கடமைகளுக்கு பல தடைகள் ஏற்பட்டதுடன் - உத்தியோகபூர்வமாகத் தமக்கு வழங்கப்பட்டிருந்த பாதுகாப்பு நீக்கப்பட்டுள்ளதாகவும் முன்னாள் ஜனாதிபதி குறிப்பிட்டுள்ளார்.

அதேபோல் தமது கட்சி உறுப்பினர்கள் ஆயிரக்கணக்கில் கொல்லப்

படவும் - அவர்களின் வீடுகள் தீக்கிரையானதுடன் டைசுக்கணக்கான மக்கள் தொழில்வாய்ப்பை இழந்த காலம் ஒன்றும் இருந்தது.

இந்தச் சம்பவங்களுடன் தொடர்புடைய கட்சியின் சிலரும் தலைமைப் பதவியில் தான் செயற்படத் தடையாக உள்ளனர் எனவும் சந்திரிகா குமாரதுங்க தெரிவித்தார்.

எனினும் மக்களின் நிமித்தம் பொறுப்பேற்கும் சகல காரியங்களையும் அர்ப்பணிப்புடன் மேற்கொள்வது தனது வழக்கம் எனத் தெரிவித்துள்ள அவர் - ஜனாதிபதி மகிந்த ராஜபக்ஷ அடிக்கடி பிரச்சினைகளை ஏற்படுத்த முனைவதாகவும் கூறியுள்ளார். (01)

மாணவர்கள்.....

கல்லூரி அதிர் மற்றும் மாணவர்கள் முகமாலை சோதனைச் சாவுடியில் வைத்து வழமைக்குப் புறம்பாக விசாரணைக்குட்படுத்தியமை மற்றும் குடாநாட்டு கல்விப் பணிப்பாளர்களை பலாவி இராணுவ முகாமுக்கு அழைத்து மாணவர்களின் கல்விச் செயற்பாடுகளில் தலையிட்டமை போன்ற செயற்பாடுகளைக் கண்டித்து நேற்று வகுப்புக்களைப் பகிஷ்கரிக்குமாறு குடாநாட்டு கல்விச் சமூகத்தினர் வேண்டுகோள் விடுத்திருந்தனர். இதனையடுத்து நேற்று குடாநாட்டுப் பாடசாலை மாணவர்கள் வகுப்புக்களைப் பகிஷ்கரித்தனர். அதிர் மற்றும் ஆசிரியர்கள் மட்டுமே பாடசாலையில் இருந்தமையைக் காணக் கூடியதாக இருந்தது.

இதேவேளை உயர்தொழில் நுட்ப நிறுவனம், மற்றும் தனியார் கல்வி நிறுவனம் செல்லாமல் என்பனவும் செயலிழந்திருந்தன.

பாடசாலை மாணவர்களும், உயர்கல்வி நிறுவனங்களைச் சேர்ந்த மாணவர்களும் வகுப்புக்களைப் பகிஷ்கரித்தவேளை பாடசாலைகள், உயர்கல்வி நிறுவனங்களின் முன்

பாகவும், வீதிகளிலும் பெருமளவு இராணுவத்தினர் பாதுகாப்புக் கடமையில் ஈடுபடுத்தப்பட்டிருந்தனர்.

இதேவேளை பாடசாலை சிலவற்றுக்குச் சென்ற இராணுவத்தினர் மாணவர்கள் எதற்காகப் பாசாலை வரவில்லை. மாணவர்கள் வகுப்புக்களைப் பகிஷ்கரிப்பதற்கு யார் அனுமதி வழங்கியது. போன்ற பல கேள்விகளைக் கேட்டதுடன் இனிவரும் காலங்களில் மாணவர்கள் இவ்வாறான செயற்பாடுகளில் அதிபர்கள் அனுமதிக்கக்கூடாது என்றும் அவ்வாறு அனுமதிக்கப்பட்டால் பாரிய பின்விளைவுகளைச் சந்திக்க நேரிடும் எனவும் எச்சரித்ததாகவும் தெரிய வருகிறது.

இதேவேளை வகுப்புக்களைப் பகிஷ்கரித்த மாணவர்கள் பாடசாலைகளின் முன்பாக யாழ்ப்பாணம் இராணுவத் தளபதியின் கொடும்பாவினை எதிர்த்து எரித்தனர். யாழ்ப்பாணம் இராணுவத் தளபதியின் கொடும்பாவினை எதிர்த்ததாகவும் தெரிய வருகிறது.

இதேவேளை வகுப்புக்களைப் பகிஷ்கரித்த மாணவர்கள் பாடசாலைகளின் முன்பாக யாழ்ப்பாணம் இராணுவத் தளபதியின் கொடும்பாவினை எதிர்த்ததாகவும் தெரிய வருகிறது. (வ, த, 91, 12, 48)